

تۇرسۇن نىياز

پەشىوك ۋە قىرىو

قەشقەر ئۇيغۇر نەشرىياتى

تۇرسۇن نىياز

بۇشماڭ ۋە قىرىم

(شېئرلار توبىلىمى)



قىدىقىر ئۇيغۇر نەشرىياتى

جاۋابكار مۇھەممەرى : تۈرگۈن يېلىنىز



John C. Stennis

نەشريياتىن

شائىر، ژۇرنالىست تۇرسۇن نىياز 1940 - يىل 12 - ئايدا پەيزاۋات ناھىيىسىدىكى غولتۇغراق يېزىسىنىڭ بەشتۈپ كەنتىدە دېھقان ئائىلىسىدە تۇغۇلغان . 1957 - يىلدىن 1960 - يىلغىچە شىنجاڭ شۆئۈەندە ئوقۇغان . 1966 - يىلدىن 1984 - يىلغىچە ئوقۇتقۇچى ، « قەشقەر گېزىتى » ئىدارىسىدە تەھرىر ، مۇخىر بولۇپ ئىشلىگەن . 1984 - يىلدىن ھازىر غىچە « قەشقەر ئەدەبىياتى » ژۇرنالى تەھرىر بۆلۈمىنىڭ مۇدىرى ، مۇئاون باش مۇھەرر بولۇپ ئىشلەپ كەلمەكتە . ئۇ 1992 - يىلدىن ئېتىۋارەن كاندىدات ئالىي مۇھەررلىك ئۇنىۋانىغا ئىگە .

تۇرسۇن نىياز 1959 - يىلى « شىنجاڭ ياشلىرى » گېزىتىدە ئىلان قىلىنغان « قەھرىمان قەبرىسىنى يوقلاپ » ناملىق شېئىرى بىلەن ئەدەبىي ئىجادىيەت قوشۇنىغا كىرىپ كەلگەن . ھازىر غىچە بولغان 36 يىللەق ئىجادىيەت مۇساپىسىدا ئۇنىڭ « ئۇزۇن سەپەر ناخشىلىرى » ، « سۇدىن چىققان پەرزات » ، « سالام ، يۇلتۇزلار » (باشقىلار بىلەن بىلە) قاتارلىق شېئىر توپلاملىرى ، « ئاچا - سىڭىل » ، « سادا » (باشقىلار بىلەن


بىللە) ناملىق ھېكايلار توپلاملىرى ، « ئەگرى شاخنىڭ تەقدىرى » ناملىق مەسەللەر توپلىمى نەشر قىلىنغان . ئۇ تۈزگەن ۋە نەشىرگە تەييارلىغان « 100 ھېكايه » ، « قايغۇلۇق ئەسلاملىر » ، « تۈمەن دەرياسى » ، « سامان يولى » (باشقىلار بىلەن بىللە) قاتارلىق شېئىر ، ھېكايلار توپلاملىرى ئىلگىرى - كېيىن نەشىردىن چىققان . « ھاييات ھەققىدە رۇبائىلار » ، « كۆڭۈل قۇشلىرىم كۈيىلەيدۇ ناخشا » قاتارلىق ئۇن نەچچە پارچە شېئىرى ۋە ناخشا تېكىستىلىرى ئاپتونوم رايون بوينچە ئۆتكۈزۈلگەن ھەر خىل باحالاشلاردا مۇكاباتقا ئېرىشكەن .

تۇرسۇن نىياز جۇڭگو ئاز سانلىق مىللەت يازغۇچىلىرى ئىلمىي جەمئىيەتنىڭ ئەزاسى ، شىنجالىڭ يازغۇچىلار جەمئىيەتنىڭ دائىمىي ھەيئەت ئەزاسى ، قەشقەر ۋىلايەتلەك يازغۇچىلار جەمئىيەتنىڭ رەئىسى .

مۇندىر سەجى

1	ئانا تۇپراق ، ئەقىدەمە - قەسىدەمە سەن
1	ئەقىدە
2	مەن ۋە بۇلاق
3	ئادەم ۋە دۇنيا
5	بۇشۇك ۋە قەبرە
7	چىغىر يۈل
10	چىم بۇلاق
12	بۇ مېنىڭ سۈرىتىم — بۇ مېنىڭ نەۋەرم
14	ئەگىمە ، ئۇغلوُم ، يۈلغۈن شېخىنى
15	بوز تورغاي
16	مەن ئۈچۈن قەدىرىلىك تۇغۇلغان سەھرا
19	نورۇز چاچقۇلسىرى
19	نورۇز بۇۋايغا
19	نورۇز قىزىغا
20	نورۇز ئوغلىغا
21	ياشلىقىمدا ئېيتالىمغان غەزەللەر
36	رەنجىش تۇغقان مىسرالار
36	هایات ھەقىدە مۇلاھىزە
38	تىلەمچىگە
39	پۇشايمان
42	دورا
43	مايمۇنچاققا
43	ئىت ۋە كالا

43	هەسرەت
43	هایات قىسمەتلرى
45	تۆر تالاشقان جاناپقا
45	شۇنداق بىر دوستۇم بار
47	ئۇنىڭالغۇ ھەققىدە پارالىڭ
47	يوقالغان تۈيىغۇ
48	پىيەنچۈكلىرى گە
49	چىرىكلىرى تەختى ۋەيراندۇر
53	ھىجران پۇتۇكلىرى
53	ھىجران كۈيى
54	ۋىسال ئارزۇسى
55	مۇھەببىتىم ئەمەس سىرلىق تېپىشماق
56	بىر گۈزەلگە ئىلىتىجا
57	قايىتىپ كەلدى ياشلىقىم
58	ۋىسال
59	سوڭىڭىز
59	يىغلىما
62	دوستلارغا تىلەك
62	ئەللىك يېشىڭ مۇبارەك (مۇۋەشىشە)
63	يەر تەۋىرىدى ، ئەل تەۋىرىدى
66	ئاسمان لىرىكلىرى
66	ئاسمانغا قاراپ
68	يېڭى يىلغا بېعىشلىما (بالىلار ئۇچۇن)
69	تەبىئەتنىڭ ئۆز خىسلىتى قەدىرىلىك
70	قۇياش تۇغقان خىياللار
71	قار سىزغان رەسىم
73	رۇبائىيلار



ئانا تۇپراق، ئەقىدەمكە - قەسىدەمكە سەن

ئەقىدە

ئۆزۈمگە خاس ئەقىدەم بار، مۇقەددەس،
غۇرۇرمۇغا ياتتۇر گۆدەك خىياللار.
ۋىجدان ئاتلىق قۇشلىرىمۇغا لاماكان،
ئۆز يولۇمۇغا خىلاپ مەنزىل - نىشانلار.

ئۆز يولۇم بار ئەجداد قېنى تۆكۈلگەن،
لازىم ئەمەس، تەبىyar جەننەت، داۋانلار.
گۈل ۋەسلىگە مېنى مەپتۇن قىلالماس،
خەمىكىدىن پىلىكى كۆپ باراڭلار.

سوپىگىنىم بار، كۆيىگىنىم بار چىراىلىق،
ئالدىمدا خەس، قەلبى ناپاك جۇۋانلار.
ئالدىيالماس گۈل لېۋىنى جام قىلىپ،
مەي تۇتسىمۇ گۈزەل ساھىبجاڭلار.

دوستلىرىم بار، ھەممىسى ئۆز قېرىنداش،
بىرلىك ئۈچۈن ئاپەت پەقەت نادانلار.
دوستۇم ئەمەس ئۆز زاتىنى ئۇنىتۇغان،
ئۆز - ئۆزىگە كاچات سالغان ساراڭلار.

ئۆزۈمگە خاس ئەقىدەم بار ، مۇقەددەس ،
ۋۇجۇدۇمغا بىرلا سۆيگۈ ھۆكۈمران .
ئەقىدەمگە قانات بولسا ئەل - ۋەتەن ،
سۆيگۈم ئۆچۈن تەختىگاھتۇر كەڭ جاھان .

مهن ۋە بۇلاق

قايناتپ تۇرغان كۆزلىرىڭە ئېگىپ باش ،
سوکۈت ئىچىرە قاراپ تۇرار مەجنۇن تال .
بۇلاق كۆزۈڭ تال ۋەسلىگە شەيدامۇ ،
مهن تۇغۇلسام مەۋجۇت ئىكەن مۇشۇ ھال ؟

قايسى زامان ، قايسى چاغدا ئېچىلغان ،
تولغان بۇلاق سىرلىرىغا كۆزلىرىڭ ؟
تۈگىمەيدۇ نېچۈن تىنماي شىۋىرلاپ ،
شۇنچە مۇڭلۇق ، دىلنى ئېزەر كۈيلىرىڭ ؟

ئۆتكەن ئىدى سەبىي چېغىم بۇ يولدا ،
شۇ چاغدىمۇ تىلسىز ئىدىڭ ، جىم ئىدىڭ .
ئايىرلىغاندا ، ئاخشاملىرى قېشىڭدىن ،
كاڭكۈڭ قونغان بۇستانلارغا جۈپ ئىدىڭ .

ئۆتتى قىران ياشلىقىممۇ بويۇڭدا ،
دوستلار بىلەن بەزمە قۇرۇپ ، ئۇينىشىپ .
سۆيگەن ئىدى ، يارمۇ مېنى تۇنجى رەت ،
سوئىتەك ئايىدىڭ كېچىلەردە قوغلىشىپ .

ئايىلىشتن يېرىم ئەسىر ئۆتكەندە ،
 سېنى ئىزدەپ كەلدىم ، يەنە كۆرەي دەپ .
 ياشلىقىمدا ئىزىم چۈشكەن تۇپراقنى ،
 تۇتىيا قىپ كۆزلىرىمگە سۈرەي دەپ .

باقسام تونۇش كۆزلىرىڭكە قايتىدىن ،
 ھەمراھ ئىكەن بۇرۇنقى شۇ مە جنۇنتال .
 ئۆزگەرگىنى بۇپتۇ پەقهت بۇ يەردە ،
 (تۈنۈگۈنكى قىران يىگىت بۇگۈن چال) .

مۇڭلانمىغىن بۇلاق ، ئەمدى شىۋىرلاپ ،
 كۈنده ئىزدەپ كەلمىدى دەپ قېشىمغا .
 مەن كەلمىسەم ، سۆيىگۈ ئىزدەپ ، گۈل تۇتۇپ ،
 نەۋىرىلىرىم بېرىپ تۇرار بېشىڭغا .

ئادەم ۋە دۇنيا

گۈل دېسەم ئىنساننى ياكى بىر گىياھ ،
 گۈلشەندۈر بىپايان كەڭ زېمن - دۇنيا .
 قەلبىنى ئوخشاشىسام چەكسىز دېڭىزغا ،
 ئەجري بۇ دېڭىزغا قۇيۇلغان دەرييا ،
 دەريالار قۇرۇماس ، قۇرۇماس گۈلشەن ،
 قەترىدىن ياشنايدۇ بۇ گۈزەل دۇنيا .

نۇر دېسەم ئىنساننىڭ سۆيىگۈ - مېھرىنى ،
 مىڭ قۇياش ئالدىمدا بولىدۇ پەيدا ،

بۇ نۇردىن يارالغان ئاتەش سىماغا
كۆكتىكى يولتۇزمۇ بولىدۇ شەيدا .
شەيدالىق خاس ئەمەس يۇلتۇزغا تەنها ،
نۇر بىلەن ياشايىدۇ كەڭ زېمىن - دۇنيا .

ئۈمىد ۋە ئىرادە قۇرۇماس بۇلاق ، .
شىجائەت سۆيىدىن بولۇر باغ بىنا ،
باغلارغا ئاشىقتۇر گۈل پۇراپ يۈرگەن ،
تەبىئەت ئەركىسى تاڭدىكى سابا ،
يېڭى تالڭى ، يېڭى كۈن دوستلۇققا تەشنا ،
ئىجاد ۋە مېھنەتتىن ياشايىدۇ دۇنيا .

تىرىكلىك ھاياتنىڭ بەلگىسى ئەمەس ،
ياشاشلا ھاياتتنىن بەرمەيدۇ مەنە .
ئىنسانغا ھامىيدۇر ئەقىل - پاراسەت ،
ئۇنىڭسىز ھېچكىشى بولمايدۇ دانا ،
دانالار قەلبىدە چاقنايدۇ يۇلتۇز ،
پەزىلەت - خىسلەتتىن ياشايىدۇ دۇنيا .

ساداقەت - سۆيگۈنىڭ بېغىدا بىر گۈل ،
گۈل ئۈچۈن باغۇھەننىڭ ئەجري مىڭ ئەلا .
ئەجريسىز گۈللەرمۇ بولىدۇ غازالىڭ ،
غازاڭغا بۇلبۇلمۇ قونمايدۇ ئەسلا .
ساداقەت - سۆيگۈدىن تۆرەلگەن ئىنسان ،
ئەجدادلار ئىزىدىن ياشايىدۇ دۇنيا .

بۇشۇك ۋە قەبرە

« ئورتاق قىسمەت بۇشۇك بىلەن قەبرىدە ...
نېچۈن ئۇلار بىر - بىرىگە شەكىلداش ؟ »
ئۇلۇغ ئالىم مەقبەرسى ئالدىدا،
سوراپ قالدى بىر ۋەتهنداش - قېرىنداش .

راست ئەمە سمو ئۇنىڭ قويغان سوئالى ،
ھەر ئىككىسى بىر شەكىلدە ياسالغان .
بىرى ھاييات ، بىرى مامات ، نىشانى
بولۇپ مەڭگۈ بۇ دىيارغا تارالغان .

مەۋج ئۇرۇپ تەپە كىۇرۇم شۇھامان ،
هایا جاندا چۆكتۈم چوڭقۇر خىيالغا .
ئە جدادلارنىڭ تارىخىنى ۋاراقلاپ ،
تاپتىم جاۋاب بۇ مەنىلىك سوئالغا .

دېدى تارىخ (ئە جدادلارنىڭ ئىزلىرى) :
— راست ئېيتىسەن ، بۇ ئىككىسى شەكىلداش .
قىسمەت نېمە ، خىسلەت نېمە ، بۇنىڭدا ؟
ئاڭلا مەندىن ، سۆزلىي سائىقا قېرىنداش :

يۇرتىمىزنىڭ پاك نامىدەك مۇقەددەس ،
شۇ مۇبارەك بۇشۇك بىلەن قەبرىمىز .
ئۇتكەن ئە جداد ئورۇن ئالسا قەبرىدىن ،
ئۇسەر مىڭلاپ ، بۇشۇكلىمردە نەۋرىمىز .

شەكىلدىكى ئوخشاشلىقىمۇ مۆجىزە ،
تىلىسىم ئەمەس ، بىراق سىرى يېشىلمەس .
بۆلەنەستىن شۇ بۆشۈككە تۇغۇلۇپ ،
بىرمۇ ئىنسان بۇ قەبرىگە كۆمۈلمەس .

بۆشۈك ئۆزى هاياتلىققا سىمۇول ،
ئالتنۇن قەسر ئۇ تۇغۇلغان بۇۋاققا .
بۆشۈك ئۆزى يەر - جاھانغا سىمۇول ،
ئوخشار شۇڭى ئەگمىلىرى ئۇپۇققا .

بۆشۈك دېمەك هايات دېمەك ، جان دېمەك ،
سەن تۇغۇلغان ، سەن بۆلەنگەن يەر دېمەك .
بۆشۈك دېمەك ، ھەر قەترىسى بىباها ،
ئاق سۇت بېرىپ باققان ئانا ئەل دېمەك .

پەرۋىش تېپىپ ، شۇ بۆشۈكتىن ھەر ئىنسان ،
يېتەر ئۆزى كۈتكەن مەنزىل - نىشانغا .
تونۇلغۇسى ئاشۇ قان - تەر ئەجريدةن ،
تەڭدىشى يوق ، باتۇر بولۇپ جاھانغا .

شۇ سۈپەتتىن تۇغقان ئانا دىيارنى ،
« ئالتنۇن بۆشۈك » دەيدۇ ھەركىم قەدرلەپ .
شائىرلارمۇ « كۆزلىرىڭگە تۇتىيا »
دەيدۇ ھەر تاش ، تۇپرىقىنى مەدھىيىلەپ .

بۇشۇك شۇنداق بولغاچ بىزگە مۇقەددەس ،
قەبرىمىزمۇ شۇ تەقلىدته ياسالغان .
قۇيغان خىسى پۇتكەچ ئەزىز خاکىدىن ،
مازارلارمۇ « ئالتۇنلۇق » دەپ ئاتالغان .

دېمەك ، بۇشۇك قەبرە بىلەن شەكىلداش ،
شەكىلداشلا ئەمەس ، ھەتتا مەنىداش .
باغلاب تۇرار ئۇنى ۋەتەن سۆيگۈسى ،
بۇ ھەقىقەت ، بىلىپ قېلىڭ قېرىنداش .

* * *

ئەجدادلارنىڭ پاك نامىدەك مۇقەددەس ،
شۇ تەۋەررۇك بۇشۇك بىلەن قەبرىمىز .
ئۆتكەن ئەجداد ئورۇن ئالسا قەبرىدىن ،
ئۆسەر مىڭلاب ، بۇشۇكىلەردە نەۋىرىمىز .

چىغىر بىول

چاچلىرىمغا چۈشىسىمۇ قىراۋ ،
ھەر كۆرسەم .
ھەر باقسام
قايتىمەن بىغۇبار گۆددەك چىغىمغا
قوينۇڭغا ھەر قېتىم كەلگەندە يۇرتۇم .
بىراق ئەمدى
ئەمەسمەن گۆددەك

مهن بىلەن يانمۇ - يان مېڭىپ قېشىمدا
يولبوىي سىرىدىشار ئەڭ كىچىك ئوغلوۇم .

ئەنە

كۆز ئالدىمدا

مهن ئۆسکەن تۈپراق ،
مهن كۆرگەن قىرغاق
يۇلغۇنلىق دالا .

ئۆزگەرمەي

ئۆز پېتى يىللار ئۆتسىمۇ ،
تۇرۇپتۇ ھېلى
تۈنۈگۈن كۆرگەندەك بىلىنىپ ماڭا .

كۆرۈنەر كۆزۈمگە

گويا سۈرەتتەك

كىچىك چاغلىرىم :

كۆك يانتاقنىڭ چىچەكلىرىدىن
قومۇشلارنىڭ پىپەكلىرىدىن ،
تۈزۈپ گۈلدەستە

قۇم دۆڭلىرىدە قىيغىتىپ ئوينىپ

مال بېقىپ يۈرگەن :

يالاشئايات

قارا قۇمچاق

پادىچى بالا .

ئەنە !

كۆز ئالدىمدا

شىۋاچ ئۆسکەن ئۇزۇن چىغىر يول ،

تونۇش چىم بۇلاق ،
تونۇش مەھەللە
تۇرغايلار ۋىچىرلاپ تۇرغان كەڭ دالا .
كېلەر شۇ يولدا
يۇلغۇنزارنى ئارىلاپ مېڭىپ ،
قولىدا چۆگۈن
دىلىدا ئاتەش
پادىچى ئوغلىغا ئېلىپ چاي ۋە نان
ئاق روماللىق مېھرىبان ئانا .
كېلەر شۇ يولدا
قولىدا كەتمەن
بېشىدا دوپىا
سۇ بىلەن تەڭ قۇياشنى باشلاپ
ئېتىز - قىرلارغا ،
يېشىل باغلارغا
قان ، تەرى تۆكۈلگەن جاپا كەش دادا .
ئىزدەيمەن
شۇ يولدا ماڭسام ھەر قېتىم
ئۆزۈمنى
ئاتامنى
بۇۋامنى
ھەر چىمدىم تۇپراقنى قىلىپ نۇر - زىيا .
ئىزدەيمەن شۇ يولدىن
باشقان ئىزىمنى ،
ياشلىق گۈلۈمنى ،

كىندىك قېنىمنى ؟

(شۇ سەۋەب ئۇندىكى ھەر تۈپ گۈل - گىياد
مەن ئۈچۈن جاندىنمۇ ئەزىز ئەتىۋار .)
ئەسلىھىمەن :

شۇ يولنى كۆرسەم ھەر قېتىم
چۈشتەك شېرىن ، سەبىي چېغىمنى ،
غەم - قايغۇسىز ئۆتكەن كۈنۈمنى .
كەپسەزلىكتە تۆككەن يېشىمنى ؛

يول بويىدا ئۆسکەن قىياقلار
يۇلغۇنزا دىن كەلگەن يۇراقلار
شۇ سەۋەب مەن ئۈچۈن
بىر ئۆمۈر مۇقەددەس ، بويۇك تۇتىيا .

چىم بۇلاق

شۇرلار
پىچىرلار
تونۇش چىم بۇلاق ،
يېنىدا مەن كۆرگەن يېشىل مەجىنتال .
ئولتۇرار قېشىدا بۇلاققا قاراپ
ئاي يۈزلىك
گۈل بەدەن
چاچلىرى سۇمبۇل
كېلىشكەن بىر زىبا — بىر ساھىبجامال .
شۇرلار

پىچىرلار
زۇمرەت چىم بۇلاق
قىرىق يىل مۇقەددەم كۆرگەندەك يەنە
كېچىسى باغرىدا ئۆزۈپ تولۇنىاي .
« ئېيتقىنا چىم بۇلاق

سەن نېچۈن سېخىي ؟
تۇرۇپسەن ئۆزگەرمەي ياپىاشلا تېخى ؟ «
ئىچىمەدە ئۇنىڭغا قويىمەن سوئال .

شۇئىرلار
پىچىرلار
بۇلاق جاۋابەن :
« كۆردۈڭغۇ قېشىمدا تۇرغان رەنانى
قولى گۈل ، قەلبى چوغ گۈزەل بەرنانى ،
مەن شۇنداق مەڭگۈلۈك گۈزەلىككە باي . »

شۇئىرلار
پىچىرلار
بۇلاق جاۋابەن :
سەن كەتسەڭ كەينىڭدىن كېلىدۇ ئوغلوڭ ،
ئوغلوڭنىڭ ئىزىدىن كېلىدۇ نەۋەڭ ،
بۇ شۇنداق سەپىارە
بۇ شۇنداق جاهان ،
ئايلىنار بۇ ھالەت مىنۇت توختىماي .

كۆردۈڭغۇ
ئالدىڭدا تۇرغان پەرنى ،
يار ئۈچۈن تەلمۇرگەن ئوتلۇق كۆزىنى ،

ئۇ بەلكىم ئوغلوڭنى ساقلاپ تۇرغاندۇ ؟
بىلەمسەن ، ئۇ سېنىڭ پادىچى دوستۇڭ
تام قوشناڭ قادرنىڭ قىزى — ئايىجامال .

* * *

شۇيرلار
پىچىرلار
تونۇش چىم بۇلاق
يېنىدا مەن كۆرگەن يېشىل مەجىنۇنتال .
ئولتۇرار قېشىدا بۇلاققا قاراپ
ئاي يۈزلىك
گۈل بەدهن
چاچلىرى قۇندۇز
كېلىشكەن بىر زىبا — بىر ساھىبجامال .

بۇ مېنىڭ سورىتىم — بۇ مېنىڭ نەۋەرەم

ئۇچۇپ يۈرەر باغدا كېپىنەك
ئېرىق بويى پەۋەس گۈل - گىياھ .
نەدىن كەلدى يامىشىپ گۈلگە
تۇتۇپ ئالدى ئۇنى شوخ بالا .
ھەسرەت بىلەن سورىدى كېپىنەك :
— نەدىن كەلدى بۇ يامان بالا ؟
مەن دېدىمكى گۈللەرگە قاراپ :
— مېنىڭ نەۋەرەم بۇ شەيتان بالا .

تىنچ ئىدى زۇمرەت كۆل سۈيى ،
دولقۇنلىنىپ كەتتى بىر ھازا .
سۇغا شۇڭغۇپ يوقالدى كۆزدىن ،
قاراپ تۇرسام يەنە شۇ بالا .

بېلىجانلار سوراشتى مەندىن :
— نەدىن كەلدى بۇ بەڭباش بالا ؟
مەن دېدىمكى ئۇلارغا قاراپ :
— مېنىڭ نەۋەرم بۇ غەۋۋاس بالا .

ئېڭىز ئۆسکەن قاپاق تېرەكىنىڭ
شېخى سۇنۇپ بۇزۇلدى ئۇۋا .
ئۇچۇپ كەتتى قورقۇپ ئۇنىڭدىن
تۇخۇم باسماي تۇرۇپ قارىغۇجا .
سورىدى دەرھال قۇشلار مېنىڭدىن :
— نەدىن كەلدى بۇ ئەنسىز بالا ؟
مەن دېدىمكى قۇشلارغا قاراپ :
— مېنىڭ نەۋەرم بۇ كەپسىز بالا .

ئۇۋغا چىقتىم ئىزدەپ ئۆزۈمنى
قارشى ئالدى يۇلغۇنلۇق دالا .
ئالا بويىناق قالدى ئارقىدا ،
بۇجەن قوغلاپ ماڭسا شۇ بالا .
شوخ توشقانلار سورىدى مەندىن :
— نەدىن كەلدى بۇ شاتىر بالا ؟
مەن دېدىمكى ئۇلارغا قاراپ
— مېنىڭ نەۋەرم بۇ باتۇر بالا .

تالىق سەھەردە ئاسماڭغا باقسام
 كۆكتە تورغاي ئەيلىدى ناۋا .
 — مەنمۇ سەندەك سەھراغا ئاشق ، —
 دېدى نەۋرەم ، — كەتمەيلى بۇۋا ...
 كۈلدى ئاسمان ، كۈلدى تەبىئەت
 چاچتى كۆكتە قۇياش نۇر - زىيا .
 تىلغا كىرىدى نۇرانە تۇپراق :
 — قال ، خالىسالق ، باغرىم كەڭ - تاشا .
 دېدىم مەنمۇ تۇپراققا قاراپ :
 مېنىڭ نەۋرەم بۇ شائىر بالا .
 ماڭا ئوخشاش ئۇنىڭدىكى قان
 سۆيگۈمىزگە بولسۇن ئىز ، گۇۋاھ .

ئەگمە ، ئوغلوُم ، يۇلغۇن شېخىنى

كەلمە ، ئوغلوُم ، يۇلغۇن تۈۋىگە
 تۇمۇچۇقلار ئۇركۇپ كەتمىسۇن .
 ئەگمە ، ئوغلوُم ، يۇلغۇن شېخىنى
 يىلتىزىغا زەخەمە يەتمىسۇن !

گۆدەك چېغىم ئۇنىڭ قېشىدا
 دوستلار بىلەن مۆكۇپ ئويىنغان .
 شاخلىرىدىن ئېگىپ قول چوماق
 توقايىلاردا توشقان قوغلىغان .

مهن بىلەن تەڭ ، ئۇنىڭ يىلتىزى
چۆل - دەشتتە كەتمىدى قۇرۇپ .
يېرىم ئەسىر ياشىدى شۇنداق
يىللار سىرى باراقسان بولۇپ .

بەلكىم بۈگۈن سەن كۆرگەن چېچەك
كەلگۈسىدە سايىۋەن بولار .
كېلەلمىسىدە ناۋادا بىر كۈن
«كىم ئۆزۈڭ؟» دەپ نەۋەرەڭدىن سورار .

شۇ يۇلغۇنىڭ چېچەكلىرىدە
ئەجدادلارنىڭ تۆككەن قېنى بار .
شۇ يۇلغۇنىڭ ئۆسکەن يېرىدە
بۇۋىلارنىڭ ئاياغ ئىزى بار .

* * *

كەلمە ، ئوغلۇم ، يۇلغۇن تۈۋىگە ،
شوخ توشقانلار ئوركۈپ كەتمىسۇن .
ئەگەمە ، ئوغلۇم ، يۇلغۇن شېخىنى
چېچەكلىرى توزۇپ كەتمىسۇن .

بوز تورغاي

ئۇۋاڭنى ئىزدەيمەن يانتاق تۈۋىدىن
يۇلغۇنلۇق شور دالا يۇرتۇڭ بىپايان .
بۇلبۇلدەك ئاشقىمۇ ئەمەسسىن گۈلگە

سەن ئۈچۈن بولسا بەس
بىر خىلۋەت ماكان .

بوز تورغاي ، بوز تورغاي سايرىغۇن تىنماي ،
ئۈنۈڭنى ئاڭلىماي ئۆتتۈم كۆپ زامان .

سەن سەھرا بۇلبۇلى — تاڭنىڭ ئەلچىسى ،
سەن قۇشلار شاھىسىن ، چۆللەرگە خاقان .
سايرىساڭ « چۇ - چۇ » لاپ سۈبەى - تالڭ سەھەر
قايدىدۇر ناخشاڭغا يەتنە قات ئاسمان .

بوز تورغاي ، بوز تورغاي سايرىغۇن تىنماي ،
ئەر كىڭنى ، بەختىڭنى ئايىان قىل ھامان .

تەختىڭ بار ، بەختىڭ بار ئالەمشۇمۇل ، كەڭ ،
بىهاجەت سەن ئۈچۈن گۈل بىلەن بوستان .
كەچتە شور تۇپراقنى ياتساڭ قۇچاقلاب
كۆرۈنەس كۆزۈڭگە جەننەتۈل رىزۋان .
بوز تورغاي ،

بوز تورغاي ،
سايرىغۇن تىنماي
ياشىسام سەن كەبى يوق ئىدى ئارمان .

مەن ئۈچۈن قەدىرىلىك تۇغۇلغان سەھرا

بالىلىق قەسىمىدىن چىرماشقان خىيال ،
بىر ئۆمۈر يۈلۈمغا بولدى جۈپ - ھەمراھ .
ئاززۇلار قىسمىنى بولسىمۇ چۈل - چۈل ،

سەبىي ، پاك تۇيغۇلار ئۆلمىدى ئەسلا .
مەن سەھرا بالىسى ، سەھرادا ئۆسکەن ،
مەن ئۈچۈن قەدىرىلىك تۇغۇلغان سەھرا .

شېرىن چوش ، شېرىن دەم باللىق خىيال ،
ئۇ مەۋجۇت ھېلىھەم قەلبىمە تەنها .
ئۆسمۈرلۈك چاغلىرىم غۇنچىغا قىياس ،
ياشلىقىم خۇش پۇراق چاچقان گۈل - گىياھ .
پەن سەھرا بالىسى ، سەھرادا ئۆسکەن ،
مەن ئۈچۈن كەڭ يايلاق تۇغۇلغان سەھرا .

يۇرتقا پاك ئەقىدەم ئۆزگەرمەس زىنھار ،
جان مۇلکۈم تېنىمدىن بولسىمۇ جۇدا .
« سەھrai قىيامەت » دېگەن قايىسى زات ،
ئەسلىنى ئۇنتۇغان ئىكەن ئۇ دانا .
مەن سەھرا بالىسى ، سەھرادا ئۆسکەن ،
مەن ئۈچۈن گۈل ماكان تۇغۇلغان سەھرا .

چېكى يوق بىپايان ئاشۇ نۇر دىيار ،
جەننەتتۈل مەئۋادىن مىڭ ئەزىز ، ئەلا .
گۈل سۆيگەن ئىپار ھىد دالا شامىلى ،
بىمار بوب ياتقاندا رەنجىمگە شىپا .
مەن سەھرا بالىسى ، سەھرادا ئۆسکەن ،
مەن ئۈچۈن سۆيۈملۈك تۇغۇلغان سەھرا .


بۇ تۇپراق — گۈل تۇپراق ، ئادەملىرى گۈل ،
ھالال تەر - ئەجرىدىن ياشنايدۇ دۇنيا .

قەلبى ئاق ، مېھرى ئوت ، چېھرى نۇر - ئاتەش ،
بى مىننەت ھىممىتى قۇرۇماس دەريا .
مهن سەھرا بالىسى ، سەھرادا ئۆسکەن ،
مهن ئۈچۈن مۇقەددەس ، تۇغۇلغان سەھرا .

مهن ياشاي شەھەردە ، مەيلى جەننەتتە ،
خا كېچە ، خا كۈندۈز ئۇ ماڭا ھەمراھ .
ئوڭۇمدا ، چۈشۈمدە ، خىيالىمدا ھەم ،
كۆرۈنەر تۇپرلىقى خۇددى نۇر - زېپا .
مهن سەھرا بالىسى ، سەھرادا ئۆسکەن ،
مهن ئۈچۈن قەدردان تۇغۇلغان سەھرا .

1990 - 1995 - يىللار ، قەشقەر





نورۇز چاچقۇلسى

نورۇز بۇۋايدىغا

ئەسسالامۇئەلەيکۈم ، نورۇز بۇۋا ،
گۈل تۇتاي نەزمەم بىلەن قۇتلاب ساڭىا .
كىم دېسۇن بۇ يىل يېشىڭ ئۈچ مىڭدا دەپ ،
غۇنچىدەك تۇرساڭ تىمەن ياپىاش يەنە .
سەن بىلەن تەڭ باشلىنار ، يىلىنىڭ بېشى ،
سەن بىلەن تەڭ بۇ زېمن - يۇرتىنىڭ يېشى .
سەن بىلەن ياشناپ - كۈلۈپ ، ئاچقاي چىراي ،
بۇ ۋەتەننىڭ گۈل - گىياھ ، تاغۇ تېشى .
كەل سېنى قۇتلای بۇگۈن نەزمەم بىلەن ،
ئاز كېلەر شەنىڭگە مىڭ شائىر كۈيى .
قىزىماس سەنسىز شەھەر - سەھرادا توي ،
بولمىساڭ بۇ بەزمىدە مەشرەپ بېشى .

نورۇز قىزىغا

ئاي سۈپەت ۋەسلىنىڭ بىلەن ئەي دىلرەبا ،
بارچە دىلنى ئەيلىدىڭ رام - مەھلىيا .
كىم سېنى بۇلبۇل دېمەس ، ناخشاڭ بىلەن ،


خەندە ئۇرساڭ چارى باغ، بۇستان ئارا.
 قاشلىرىڭ ئالدىدا خەس بەرگى قىياق،
 كىرىپىكىڭ ئوقىاسىدىن دىللار يارا.
 كۆزلىرىڭدىن مىڭ خىجىل، نورۇز بۇلاق،
 چاچلىرىنىڭ رەڭگىدىن قۇندۇز خاپا.
 گۈل تۇتۇپ كەپسەن، ئۆزۈڭ بىر گۈل تۇرۇپ،
 خۇش ھىدىدىن مەست بولۇپ قالدۇق چالا.
 نەدە ئۇ، ئېيتقىن، سېنى كۈتكەن يىگىت،
 ئۆز قولۇڭدا سۇن ئۇنى ئەيلەپ ۋاپا.
 بولمىسا كۆكسىدە چاي قايىنайдىغان،
 چىچى ئاپئاق شائىرلارمۇ كىپ قالا.

نورۇز ئوغلىغا

نەۋ باهاردا نورۇز گۈلى ئېچىلىمسا باغلاردا،
 قىز - چوكانلار قىسالامدۇ چېكىسىگە چىرايلىق.
 گۈل بولمىسا، گۈل ئورنىدا بېيت يېزىپ يىگىتلەر،
 تۇتۇپ قويۇڭ قىزلار ئۈچۈن نەزمىڭىزدىن تۇمارلىق.

« كۆز تەگمەيدۇ » دېگەن گەپ بار تۇمار ئاسقان قىزلارغا،
 راست بولسلا ئەلنىڭ سۆزى، سىزگە كەلمەس جۇدالىق.
 قىزلار كېلىپ تۇتۇپ قالسا سىزدىن بۇرۇن بىر نەزمە،
 ئېلىپ ئۇنى گۈل ئورنىدا پۇرالپ قويۇڭ خۇمارلىق.

1990 - 1995 - يىللار، قەشقەر.



باشلىقىدا ئېيتالىمىغان غەزەللەر

1

« ساڭا كۆيدۈم » دېسەم جانان ، مازاق ئەيلەپ كۈلەرسەنمۇ ؟
ۋە ياكى چولڭى ئەيىب كۆرمەي : « ئۆزۈممۇ ئوتتا » دەرسەنمۇ ؟

نىمە كۆرسەم پېشانەمدىن ، پەلەكىنىڭ قىسىمىتى شۇكەن ،
ئۇنى كۆرمەكە چارەم يوق ، بۇنى بەرھەق بىلەرسەنمۇ ؟

ئېغىرەن سۆيگۈ سەۋداسى ، پىراقى ئۇرتىدى جانى ،
بىمار بولسام مېنى ئىزدەپ ، كېلىپ بىر رەت كۆرەرسەنمۇ ؟

كۆرۈپ ھالىمنى سەكرااتتا ، « مېنىڭ چىن ئاشقىم ئۇ » دەپ ،
كېلىپ رەھمىڭ پەقەت شۇندა پېشانەمدىن سۆيەرسەنمۇ ؟

سۆيۈپ قويساڭ مېنىڭ بەختىم ، ئۆمۈرلۈك رازىمەن سەندىن ،
ۋە ياكى ئۇندىمەي جىمجىت ، يۈزۈڭ ئۆرۈپ كېتەرسەنمۇ ؟

2

قاچان كۆرۈم سېنى دىلبەر ، بېشىمغا بىر بالا تاپتىم ،
ئەمە ستۇر ئۇ پەقەت بىرلا ، بېشىمغا مىڭ بالا تاپتىم .

بالالار رەنجىدىن خالى بولاي دەپ ئىزلىسەم ۋەسلىڭ ،
شىپا تاپىماق تۈگۈل سەندىن يۈرەككە مىڭ يارا تاپىتىم .

ئازابلىق ناللىھر ئىچىرە قويارغا جاننى تاقھەت يوق ،
سېنى ئىزدەپ بېغىنگىدىن ، خۇش بۇيىڭىش سىڭىھەن سابا تاپىتىم .

سابا تاپىتىم ، داۋا تاپىتىم ، ئىكەنسەن مېھربان دىلدار ،
كېچىككەن بولسىمۇ سۆيگۈم ، سېنىڭىدىن چىن باها تاپىتىم .

باھاغا لايىقى سۆيگۈ ئەمەستۇر ، بىل ۋاپادارلىق ،
مېنى ۋەسلىڭگە زار قىلغان تولۇنىايىدىن ۋاپا تاپىتىم .

3

نه كېرەك ئوتلۇق قۇياش شەھلا كۆزۈڭنىڭ ئالدىدا ،
نه كېرەك كەچتە قەمەر نۇرلۇق يۈزۈڭنىڭ ئالدىدا .

بارمۇ - يوق بىلمەيمەن سەندەك ئۆزگە بىر شېرىن سۇخەن ،
نه كېرەك بالۇ شېكەر قىلغان سۆزۈڭنىڭ ئالدىدا .

مىڭ چىمەننىڭ مىڭ گۈلىنى تاللىسام بىرسەنچە يوق ،
نه كېرەك گۈل غۇنچىسى لەئە لېۋىڭنىڭ ئالدىدا .

تالى مەجىنۇنىڭ تېلىمۇ بىر كۆرۈپ بولغاي خىجل ،
نه كېرەك سەرۋى شېخى ، زىلۋا بويۇڭنىڭ ئالدىدا .

قاشلىرىڭ قارلىغاچ قاناتى ، كىرىپىكىڭ يانىڭ ئوقي ،
نه كېرەك بۇلبۇل كۈيى نازۇك ئۇنىڭنىڭ ئالدىدا .

ھۇر - پەريلەر زاتىمۇسەن ، بىلەلمىدىم ، جان ئالغۇچى ،
نە كېرىك دوزاخ ئوتى ياققان ئوتۇڭنىڭ ئالدىدا .

شۇ سەۋەب ئوتتا كۆيۈشتىن يوق ماڭا باشقა ئامال ،
نە كېرىك سەنسىز خۇشاللىق مەن قۇلۇڭنىڭ ئالدىدا .

4

ئىجازەت بەر ماڭا جانان ، ئىجازەتسىز يۈرەلمەيمەن ،
ساڭا كۆيدۈم دېگەن بىرلە ، سېنى كۈندە كۆرەلمەيمەن .

ئۇتۇپ كەتكەن ساڭا نىچاغ يۈرەكنىڭ ئىختىيار - مەيلى ،
ئاشۇ ئەركىم يوقالغاچقا ، يۈرەك مەندە دېيەلمەيمەن .

ئىجازەت بەر ، تىلىمغا ھەم ساڭا دەرد - ھالىنى توڭسۇن ،
يوقۇڭدا ياش تۆكۈپ يىغلاپ ، كۆرۈشكەندە كۈلەلمەيمەن .

ئىجازەت بەر ، پەقەت بىر رەت لېۋىڭنىڭ بال شارابىغا ،
چۈشۈمىدە ئىچكىنىم بىرلە، ئوڭۇمدا مەي ئىچەلمەيمەن .

ئىجازەت بەر ، يولۇمغا ھەم كۈچاڭدا بولماين سەرسان ،
كېتىشكە «خوش !» دېگەن بىرلە ، قەدەم تاشلاپ يۈرەلمەيمەن .

پولات ئارقاننى ئۈزگەن شىر بۈگۈن بويپتۇ ياۋاش قوزا ،
ئۈزەلمەس رىشتىنى سەندىن ، سەۋەب نەدە ، بىلەلمەيمەن .

ئىجازەت بەر ، جىننۇغا ھەم داۋا ئىزلىپ ، شىپا تاپسۇن ،
دېگەيىمىش ئۇ : «ئۆزۈلۈچ دورا ! ئۇنىڭسىز مەن تۈزەلمەيمەن . »

ئايان ھېكمەت سىرى ، تۇرسۇن نىيازى كۆڭلىدە بىر سۆز :
سېنىڭسىز بۇ جاھان ئىچرە ئۆزۈمنى بار دېيەلمەيمەن .

5

مەن بىتاقةت ساقلىسام ، كۈتكەن نىگارىم كەلمىدى ،
گۈل بەدەن ، خۇلقى لىۋەن ، قەددى چىنارىم كەلمىدى .

مەقسىتىم كۆرمەك ئەمەس ، جانى ئوتىدا ئۇرتىمەك ،
سۆزلىرى دىلغا ئارام ، كۆزى خۇمارىم كەلمىدى .

ئوت ئەمەس ، يالقۇن ئەمەس ، كۆيدۈرگىنى مېھرى ئۇنىڭ ،
ۋە لېكىن تەپتى قۇياش ، ئايىدەك جامالىم كەلمىدى .

يارىنى ئوتقا سېلىپ ، كۆيسە تېنى تەڭ يىغلىغان ،
باغرى يۇمشاق ، مېھرى ئاتەش ، مېھربانىم كەلمىدى .

پاك مۇھەببەت ، سۆيىگۈ - ئىخلاص سىنيلار ھىجران بىلەن ،
شۇ سىناقنىڭ ھۆكۈمرانى گۈل ئۇزارىم كەلمىدى .

ئۆزگە يار بەختى ئۈچۈن بەختىنى قۇربان ئەيلىگەن
مەن غېرىنىڭ پاسىبانى — غەمگۇزارىم كەلمىدى .

ئۇ كېلەر ، كۈت ت . نىيازى تەلمۇرۇپ شامۇ سەھەر ،
ۋە لېكىن ئېيتىما رەقىبکە : « دىل ئارامىم كەلمىدى . »

سېنى ئىزلهپ باراي دېسەم ، يولۇم بەك تار ، بارالمايمەن ،
كۈتۈپ ۋەسلەڭ تۇرایي دېسەم ، كۈتۈشلەرگە چىدالمايمەن .

بۇ ئوتقا مۇپتىلا ئىنسان ئەزەلدىن خار ، بىتەلەيمۇ ،
يولۇمغۇ بار ، باراي دېسەم بىرەر باھانە تاپالمايمەن .

قېشىڭغا گەر بېرىپ قالسام ، ناۋادا ئوك كېلىپ بەختىم ،
هَايا جاندا يۈرەك تىترەپ ، چىكىپ ئىشىكىڭ ئاچالمايمەن .

ئېچىلسا ئىشىك ئۆزۈم كۈتكەن چىرايىڭ سېھىرلەر شۇئان ،
سېھىردىن لال بولۇپ كۆڭلۈم ، قەدەم ئالغا باسالمايمەن .

ئەجەب مىسکىن ئىكەن ئاشق ، ۋىسال تاپسا زۇۋانى يوق ،
ئۇنىڭ سىر - تىلسىماتىنى كىتاب ئىزلهپ تاپالمايمەن .

ئېچىمە ئويلىغان سۆزنى پۈتۈپ نامە سۇناي دېسەم ،
ئۇنىڭ مىڭدىن بىرىنى ھەم قەلەم چولتا يازالمايمەن .

خالاس قىلغىن نىڭار ئەمدى مېنى سەن داغۇ ھىجراندىن ،
كى تۇرسۇن ئېيتىدۇ يىغلاپ : سېنىڭسىز مەن ياشالمايمەن !

سەن نېچۈن ، ئېيتقىن ، نىڭار ئىشقىڭنى گۈلخان ئەيلىدىك ،
ئاز كېلىپ ئۆرتەنگىنىم ، جىسمىمنى نىمجان ئەيلىدىك ؟

سەن ئىدىڭ دىل ئاسىنىمدا تۈندە ئاي ، كۈندۈز قۇياش ،
ئېيتقىنا ئەمدى نېچۈن مېھرىڭنى پىنھان ئەيلىدىڭ ؟

يوقتى قەلبىڭ ئاسىنىدا زەررە چاڭ سۆيگەن چېغىم ،
كەلدى نەدىن شۇم بۇلۇت ، چىقماسقا ئىمکان ئەيلىدىڭ .

ئاي يۈزۈڭدىن ئۆچسە نۇر ئالەم زىمىستان بولغۇسى ،
سەن ۋىسال ، ھىجراننى تەڭ سۆيگۈمگە ئىمتىھان ئەيلىدىڭ .

ئاه ئۇرۇپ دەردكە چىداش ئۇ ئاشقى مەجнۇنغا خاس ،
بىر نەزەر سالماقنى سەن شەمئى - نۇرستان ئەيلىدىڭ .

ئۆرتىنپ كۆيسەم پىراقتا كەلدىمۇ رەھمىڭ سېنىڭ ،
دەشتى ھىجراننى لېۋىڭدىن مىسالى بولستان ئەيلىدىڭ .

دەشتى بولستان ئەيلىگەندە ، مەن دېدىم : رەھمەت ساڭا ،
چىن ۋاپا ، پاك سۆيگۈنى دىللارغا داستان ئەيلىدىڭ .

8

قايسى كۈن مەن بىلمىدىم ، بۇ ئىشقنى يار قىلىدىڭ ماڭا ،
نە ئىشقكىم ، مىسى زور ئاتەشنى يار قىلىدىڭ ماڭا .

بىلمىدىم ، باشتا كۆيۈپ ، سېھرىڭ بىلەن هوشىزلىنىپ ،
ئەمدى كۈل بولسام ۋىسال تەختىڭنى تار قىلىدىڭ ماڭا .

كۆرمىسىم بىر كۈن سېنى بىر يىلغا تەڭ بولدى كۈنۈم ،
بىر غېرچە يەر تۇرۇپ ، ھىجراننى دار قىلىدىڭ ماڭا .

بى ۋىسال ئۆتىمەك قىيىنگەن مەن كەبى دىل خەستىگە ،
يۈز كۆرۈشىمەكى دەقىقە ئىنتىزار قىلدىڭ ماڭا .

ئۇچرىشىپ قالساق ناۋادا ، كەلدى تار بۇ كەڭ جاھان ،
تۆت ئېغىز مۇڭداشقۇدەك خىلۋەتنى زار قىلدىڭ ماڭا .

بىلمىدىم ، ئۆمرۈم ئۆتەمدۇ ئاھ ئۇرۇپ ھەسرەت بىلەن ،
مەن كۈتۈپ كەلگەن تىنچ شادلىقنى خار قىلدىڭ ماڭا .

مەيلى خارلىق يەتسىمۇ يەتسۇن ماڭا ، بولماس ئۇۋال ،
چۈنكى ، سەن ئۆچكەن ئۈمىدىن يوقنى بار قىلدىڭ ماڭا .

9

ھەسرىتا ! بىر سەن ئۈچۈن ۋەيرانە بولدۇم ئاقىۋەت ،
سەن ئۆزۈڭ ئوت ، مەن گويا پەرۋانە بولدۇم ئاقىۋەت .

« ئاھ ! » دېدىم ئۆرتەشلىرىڭە جان - تېنىم بەرمەي چىداش ،
بىر يۇتۇم مەيسىز يۈرۈپ ، مەستانە بولدۇم ئاقىۋەت .

ئاي يۈزۈڭنى ئەسلىدىمەن ئاخشىمى ئايغا قاراپ ،
كۈندۈزى ئىزلەپ سېنى ، سەرسانە بولدۇم ئاقىۋەت .

نە ئامال ئۆتتۈم كوچاڭدىن ھەر كۈنى بىرقانچە رەت ،
پۇل ئەمەس ، ۋەسىلى خۇمار دىۋانە بولدۇم ئاقىۋەت .

گۈل ئىدىم، گۈلدەك يۈزۈڭگە دەسلېپى كۆيگەن چېغىم؛
ئەمدى رەڭگىم زەپران، غەمخانە بولدۇم ئاقىۋەت.

بولدى مەشرەپ - بەزمىلەرمۇ مەن ئۈچۈن ھەتتا ھارام،
ئۇشبو ئىش سەۋاداسىدىن يىگانە بولدۇم ئاقىۋەت.

سۆيگۈ هىجران بولسا شۇنداق، كىم چىدايدۇ، بىلمىدىم،
لەيلى - مەجنۇن جىسىمغا ھەيرانە بولدۇم ئاقىۋەت.

10

مەن كۆرەي - كۆرمەي سېنى كۈنده خىيالىم سەندىدۇر،
مەيلى سۆي، سۆيمە مېنى سۆيگۈ خۇمارىم سەندىدۇر.

بىر نىگاھىڭ مەن ئۈچۈنلا مىڭ كۆرۈپ سۆيگەنگە تەڭ،
پاك ئەقىدە، ئېتتقادىم، قىبلەگاھىم سەندىدۇر.

كۆزلىرىمە ئىنتىزارلىق خا كېچە، خا كۈندۈزى،
ئىزلىمەس سەندىن بۆلەكى كۆز قاراغىم سەندىدۇر.

تۈنلىرى شېرىن خىيالدا ئىزلىسىم سەندىن سىما،
گۈل يۈزۈڭنىڭ ئەينىكى — شەمئى چىراڭىم سەندىدۇر.

ئىشقى يوق ھېسسىز نادانغا سۆيگۈمۇ پۇتمەس گۇناھ،
ھەرنە كۆرسەم شۇم پەلەكتىن، دىل ئارامىم سەندىدۇر.

زىكى قىلىسام ھەر دەقىقە ئەرزىگەي نامىڭ بىلەن،
ھۆرمىتىم، ئىززەت - غۇرۇرۇم، ئېتتىبارىم سەندىدۇر.

ئىشلىرىنىڭچە كېرىھ كىمەس ئۆزگىچە ئابىهايات ،
گۈل لېۋىڭنىڭ جامىدا ئىچكەن شارابىم سەندىدۇر .

11

گۈل تۇتۇپ چۈشتۈڭ قېشىمغا ، مەھلىيىا بولدۇم قاراپ ،
نه گۈلۈڭگە كۆز تىكەيىكى ، مەن سېنى قىلدىم تاۋاپ .

چۈنكى ، مىڭ گۈل ھۆسىدىن چەندان گۈزەل چېھەرىڭ ماڭا ،
شۇ چېھەر پەرۋانىسىمەن ، باغرى ئوت ، قەلبى كاۋاپ .

باغ كۆرۈندى بارچە جىسمىڭ قايىسى گۈل ، قايىسى ئۆزۈڭ ؟
مەست بولۇپ ئەقلىم ئاداشتى ، بىر يۇتۇم ئىچمەي شاراب .

كەلسە بۇلۇلمۇ قېشىڭغا ، ئازغىشىپ قالغاى شۇئان ،
تاپىمسا ئۆز يارىنى ئۇ بەرگىدىن گۈلنى پۇراپ .

« سارغىيىپ قاپتو » دېدىمەن ، گەپ ئېلىشنىڭ قەستىدە ،
نۇر جامالىڭ ئالدىدا گۈل غۇنچىسى چەككەچ ئازاب .

گۈلغۇ سەن ، گۈل ئۆستۈرۈش ئۇ ، بولدى نەهاجەت ساڭا ،
بارچە گۈل ئالدىڭدا خەستۈر ، مەن ئۆزۈم بەرسەم جاۋاب .

رەھىم قىلغىن ، باغرى قان بۇلۇلمۇ تاپسۇن يارىنى ،
« نەدە قالدى مەشۇقۇم ؟ » دەپ يۈرمىسۇن سەندىن سوراپ .

شادلىقىم قايىسى جاھاندا ، بىلەمىدىم سەندىن بۆلەك ،
تاپىمىدىم سەنسىز ئۆزۈمگە ئۆزگە يار غەمدىن بۆلەك .

بارچە ئوي ، پىكىرى - خىيالىم تۇرسا ھەرئان سەن بىلەن ،
جان نېميش قىلسۇن مېنىڭدە ، بۇ قۇرۇق تەندىن بۆلەك ؟

« ئاه ! » ئۇرۇپ بۇلبۇل دېگەيمىش : بى كېرەك بۇستان ماڭا ،
كۆرمىدىم يار ۋەسلىنى مەن ، باغى گۈلشەندىن بۆلەك .

گۈل سىياقىڭنى ئەگەر دە ، كۆرسە شۇ بۇلبۇل كېلىپ ،
تۆكمىگەي ئىككى كۆزىدىن قان بىلەن سەلدىن بۆلەك .

ياش ئەمەس ، قان تامچىسا مەيلى كۆزۈمدىن سەن ئۈچۈن ،
چۈنكى ، قەدرىڭنى بىلەلمەس ھېچ كىشى مەندىن بۆلەك .

نىڭار ، ھۆسىنگە قانماستىن ئۆتەرمۇ كۈنلىرىم شۇنداق ،
پىچىرلاپ ئايغا ، يۈلتۈزغا ئۆتەرمۇ تۈنلىرىم شۇنداق .

سېنى سورىسام تولۇنىئايدىن ، دېدى : يارىڭى قېشىڭدا بار ،
قاراڭنى ئالغۇچە پۇتمەي ، تۇرارمۇ كۆزلۈرىم شۇنداق .

كېچە - كۈندۈز دىلىمدا سەن ، يېنىمنى ئىزلىسىم سەن يوق ،
نىڭاھىڭ ئالدىدا ئۈنسىز قالۇرمۇ كۈيلىرىم شۇنداق .

يوقۇڭدا سەن بىلەن مۇڭداش ، كۆرۈشكەندە تىلىمدا يوق ،
يۈرەكى لەختە قان قىلغان قالۇرمۇ سۆزلىرىم شۇنداق .

ۋىسالىڭغا قېنىپ ئۆلسەم ، ئەجەلمۇ مەن ئۈچۈن راھەت ،
مۇرادىم بولمىسا ھاسىل ، تۈگەرمۇ مۇڭلىرىم شۇنداق .

14

ئاز ئەمەس ئۆتكەن ھاياتتن ياش تۇرۇپ كۆرگەنلىرىم ،
بولمىدى كۆپ دەرد - ئەلهەمدىن شادلىنىپ كۈلگەنلىرىم .

كىمگە قىلسام ياخشىلىقنى ياندۇرۇپ قىلدى جاپا ،
بەزىدە باغرىمنى لەختە قىلدى قان ، سۆيىگەنلىرىم .

ئاق كۆڭۈل بولساممۇ چىندىن ، ھەممىگە يۇمشاق - ياش ،
بولمىدى خالى يېنىدىن ھەر زامان دۇشمەنلىرىم .

مەيلىغۇ ، ئۆتۈم ئۇنىڭدىن ۋە لېكىن ھەيرانىمەن ،
پەيتى كەلسە بولدى ئوغا دوست ئۈچۈن بەرگەنلىرىم .

بەزىلەر ۋىجدان ، نومۇسىنى تىلدىلا ئېيتقان بىلەن ،
ھەرىكتى ئوخشاش ئەمەسکەن ، چىقتى جا كۈتكەنلىرىم .

مەنغا كەتتىم بۇ جاھاندىن مىڭ تالاي ئارمان بىلەن ،
قالغىنى قالدى سىلەرگە ، خەير - خوش ، كۆيىگەنلىرىم !

جان تۇرۇپ يار ئالدىدا دۇشمنىگە تىز پۈكەن نومۇس ،
ياش تۇرۇپ ئىككى كۆزىدە ، نازلىنىپ كۈلگەن نومۇس .

«مەن» ئۈچۈن جاندىن كېچىپ، ھەتتاڭى ئەل - ياردىن كېچىپ،
تەلمۇرۇپ نامەرد قولىغا ، ياخشىلىق كۈتكەن نومۇس .

جاننى ئىنسانغا ئۆزىنىڭ بەختى ئۈچۈن بەرگەن خۇدا ،
شۇ ئۇلۇغ مەقسەتكە يەتمەي نائۇمىد كەتكەن نومۇس .

كۆز ئېچىپ دۇنياغا ، قىلچە ئەجىرىدىن بەرمەي يورۇق ،
جىنچىراڭ ئوخشاش پىلىلداب مايسىрап ئۆچكەن نومۇس .

سۈت بېرىپ باقسا تېنىدىن جان ئانا — تۇغقان ۋەتهن ،
ئاقلىماي بۇرچىنى راۋۇرۇس ، نام تىلەپ ئۆتكەن نومۇس .

بەرسە خەلقى مېھرىدىن كۈچ ، جىسمىدىن ئابىهايات ،
بىر تۇخۇم تۇغماس توخۇدەك تۆھپىسىز كەتكەن نومۇس .

ئۆز بېغىدا خۇش پۇرافقىق بىر ئېسىل رەيھان تۇرۇپ ،
تامدىكى ھەشقىپىچە كە چىرىمىشىپ ئۆسکەن نومۇس .

باشقىلار ئاسمانغا چىقسا تالىق قېلىپ يەردىن قاراپ ،
يەتكۈچە ئاغزى قۇلاققا ماختىشىپ كۈلگەن نومۇس .

بىر بېشى ، ئىككى قولى ئوخشاش تۇرۇپ ھەركىم بىلەن ،
ئۆز - ئۆزىنى خەستە چاغلاپ كەمىستىپ يۈرگەن نومۇس .

زهدره كۈچ بەرمهى چېلىشتا غەلېسىگە شېرىك بولۇپ ،
ئۆز گىنىڭ مېھنەت تەرىدىن دۇر - گۆھەر سۈزگەن نومۇس .

مالڭ سەپەرنىڭ ئالدىدا سەن ت . نىيازى يەلڭ تۈرۈپ ،
كۆزلىگەن مەنزىلگە يەتمەي يولدا قېپ ئۆلگەن نومۇس .

16

خارۇزار بولماس جاھاندا يۇرتىنى سۆيىگەن كىشى ،
ھەر زامان ئانا ۋەتەننىڭ ئىشقىدا كۆيىگەن كىشى .

ئەلڭ سۆيۈملۈك ، ئەلڭ ئەزىزدۇر ، نەگە بارسا بەختىيار ،
چىن ئىجاد - مېھنەت بېغىغا ئەجىنى تۆككەن كىشى .

تەڭتۈشى يوق ، بىباھادۇر ، ھۆرمىتى ئالەمگە تەلڭ ،
كەلگۈسى ئەۋلاد غېمىنى كۆكسىگە پۈككەن كىشى .

خەسکە ئوخشاش قەدرى بولماس ، ھەممە يەردە خارۇزار ،
نام - ئاتاق ، شۆھەرت كويىدا بىۋەتەن ئۆتكەن كىشى .

مىڭ ئۆلۈپ ، مىڭبىر تىرىلسۇن ، شۇندىمۇ بىئىتبار ،
قاغا قونماس دۆڭگە ئوخشاش تۆھپىسىز كەتكەن كىشى .

ئۆز بىلىپ تۆكىسەلگىنى ، دوست بولالماس ھېچقاچان
ئالدىدا دەرىڭگە يىغلاپ كەينىدىن كۈلگەن كىشى .

ئەستە تۇتقىن ت . نىيازى ، سۈرپتى ئادەم ئېرۇر ،
باشقىلارنىڭ كۆز يېشىنى مەي قىلىپ ئىچكەن كىشى .

كىشىلەر روھىغا تالىق بولۇپ ھەرچاڭ ياشار ۋىجدان ،
ئېسىل خىسلەت - پەزىلەتتىن يولۇڭغا نۇر چاچار ۋىجدان .

كۆرۈپ تۇيغۇ كۆزى بىرلە ، گۈزەلىك ھەم رەزىلىكىنى ،
تۇرار دىلىنىڭ ساماسدا قۇياشتەك بىغۇبار ۋىجدان .

مۇھەببەت بايدا سۆيگۈ - ساداقەتنى شەرەپ بىلسەڭ ،
جاسارەت بايدا مەردىك - شىجائەتكە خۇمار ۋىجدان .

زۇلۇم - كۈلپەت ، ئاسارەتكە ، غەزەپتە ياغدۇرۇپ نەپرەت ،
ھەقىقەت ھەم ئادالەتكە ھەمىشە ئىنتىزار ۋىجدان .

قەدىر - قىممەت ، گۈزەلىكتە ئائىا ھېچ نەرسە تەڭ كەلمەس ،
كىشى ئالداشقا مەككارغا ئەمەستۇر تىلتۇمار ۋىجدان .

ئۇنىڭ يۈكسەك غۇرۇرسىز ھاياتنىڭ قىممىتى بولماسى ،
ياشاشنى ئويلىغان غالىب كى مەردىرگە باقار ۋىجدان .

ھاياتىدا ۋەتهنگە كۆيىسى كىم جانى尼 نىسار ئەيلەپ ،
ئۇنىڭ يارقىن ۋۇ جۇدىدا جىمىدىن ئەتىۋار ۋىجدان .

يېنىڭدا خىلمۇ خىل ئىنسان ، جىمىنى بىلەكلىك مۇشكۇل ،
تونۇپ يەتسەڭمۇ شەكلىنى ، خۇينى بىلەكلىك مۇشكۇل .

سەۋەبى ، سەن دېگەن ئىنسان ، ئەمەستۇر سەن كەبى ساددا ،
قاراپلا گۈل سىياقىغا ، ئىچىنى بىلمىكىڭ مۇشكۇل .

ساڭا ئوخشاش زۇۋان بىللە چىرايلىق سۆزلىگەي ئۇمۇ ،
براق قىلغان ئىشى باشقا ، دىلىنى بىلمىكىڭ مۇشكۇل .


مېنىڭدە بار دېسەڭ بىر تىل ، ئۇنىڭدىن چىققۇسى شاخلاپ ،
تىلىنىڭ ئاستىدا تىل بار ، سىرىنى بىلمىكىڭ مۇشكۇل .

ھەسەتخورلۇق ، كۆرەلمەسلىك ئۇنىڭدا بولسلا مەۋجۇت ،
بۈگۈن دوستۇم دېگەي ، ئەتە يېنىڭدا كۆرمىكىڭ مۇشكۇل .

يېڭەن - ئىچكەندە دوستۇڭ ئۇ ، جاپا كەلسە ، كېتەر تاشلاپ ،
ۋاپاسىز بەتنىيەتلەردىن ۋاپانى كۈتمىكىڭ مۇشكۇل .

1992 - 1995 - يىللار ، قەشقەر .





رەنجىش تۇغقان مىسىز الار

هایات ھەققىدە مۇلاھىزە

1

« ھایات ئۆزى ئالدامچىمۇ ، بىلەدىم ، »
ياشاپ كەلدىم مەنمۇ دائىم ئالدىنىپ .
شۇكۇر قىلماي تۇغقىنىغا ئانامنىڭ ،
يۈرددۇم تېخى ئۆز - ئۆزۈمىدىن ئاغرىنىپ .

سەرلىق ئىكەن ھایات يولى ئەسلىدە ،
قالدىم قانىچە سىناقلاردا شاللىنىپ .
يەتسە ئەقلىم بەزى چاغدا تەكتىگە ،
يۈرددۇم بەزەن دوقاللاردا ئايلىنىپ .

تىلسىم ئىكەن ھەممىدىن كۆپ ئادەملەر ،
يۈرگەن بىلەن چېھرى گۈلدەك شادلىنىپ .
كۈلكلەردىن سېھىرلىنىپ نەچچە رەت ،
قالدى كۆزۈم تويماستىنلا ياشلىنىپ .

2

« ھایات ئۆزى ئالدامچىمۇ ، بىلەدىم ، »
تاپتىم لېكىن بىر « سر » نى كۆپ تاسقىلىپ .

— كۈل ! — دېدى ئۇ ، — كۈلكىسىگە ئىنساننىڭ ،
يىغىسىغا تەڭ يىغلىغىن زارلىنىپ .

شۇندىن بۇيان ئۆزگەردى خۇي - مىجەزم ،
روھى مىسکىن ، ئاجىزلىقتىن جانلىنىپ .

« خوش ، خوش ! » دېدىم ، كىمنى كۆرسەم قەيەرده ،
بېلىم ئىككى پۇكىلەنگۈچە قاتلىنىپ .

ئاقنى « قارا » ، قارىنى « ئاق » دېسە كىم ،
« بەرھەق ! » دېدىم ئۇنىڭلۇغۇدەك سازلىنىپ .
ئاسمانىدىكى ئايىنى يۈلۈپ چۈش ، دېسە ،
چىقتىم شۇئان « ياق » دېمەستىن ئاتلىنىپ .

لازم دېسە بىراۋ ئەگەر جېنىمىنى ،
« ئالغىن ! » دېدىم تۇرماي قىلچە نازلىنىپ .
قەلبى ياخشى ، پاك نىيەت دەپ ئاتالدىم ،
چوڭ - كىچىكتىڭ ئاغزىدا تەڭ داڭلىنىپ .

بەردى ماڭا بۇ ئەقىدەم چوڭ « شەرەپ ، »
كەتنى نامىم ھەممە جايىغا ئاڭلىنىپ .
بولدۇم ئازاد ئىلگىرىكى « دۆت » ، « كالۋا » دىن ،
« ئىش بىلەر » ھەم « ئىقتىدارلىق » ئاتلىپ .

3

« ھايات ئۆزى ئالدامچىمۇ ، بىلمىدىم ، »
ياشىپ كەلدىم مەنمۇ دائىم ئالدىنىپ .

دېمەك ، ئۇنى دېسەلگ سىرلىق تېپىشماق ،
ئېيتقىن ، سىرى تۇرار كىمگە باغلىنىپ ؟

تىلەمچىگە

« هەق دوس ! » دېسە ، ئۆز ئىشكىدە تىلەمچى ،
كەتنى قوشنان نان بەرمەيلا ئالدىراپ .
« لەنەت ساڭا ! » دېدى رەنجىپ تىلەمچى ،
غەزەپ بىلەن ئىككى كۆزى پارقىراپ .

قورقۇپ شۇئان مەنمۇ ئۇنىڭ پەيلىدىن ،
ئېلىپ چىقتىم يېرىم ناننى ئۆيۈمىدىن .
بىراق ، « ماڭا تۇتۇڭ ئۇنى دوق قىلىپ »
دېدى كايىپ ناننى ئېلىپ قولۇمىدىن .

كەتنى شۇنداق غەزەپ بىلەن تىلەمچى ،
بەرگىنىمىنى ئۆز قولۇمغا ياندۇرۇپ .
ياندۇر سىغۇ مەيلى ، بۇنىڭ ئەكسىچە ،
ھەممىمىز گە تىل - ئاھانەت ياغدۇرۇپ .

دېدىم شۇ چاغ ئۆز ئىچىمەدە ئۇنىڭغا :
« تىللا مەيلى ، بەرمىگەننى خالساڭ .
تۇزكۈر بولۇپ ئاچ قالمامسەن جاھاندا ،
بەرگەننىمۇ قوشۇپ يەنە قاغىساڭ ؟ »

پۇشايمان

ئاق كۆڭۈل ، ساددىلا تۇغۇپتۇ ئانام ،
نەقىلاي (بۇ مېنىڭ ئەڭ چوڭ گۇناھىم .)
گۇناھىم سىرتماق بولدى ئۆزۈمگە ،
« تۇۋا ! » دەي مىڭ مەررە ، كەچۈر خۇدايم .

* * *

ئاق كۆڭۈل ، ساددىلا تۇغۇپتۇ ئانام ،
شۇ سەۋەب دۇنياغا بويىتىمەن ئاشىق .
نەپەرەتنى سۆيگۈنىڭ ئوتىدا ئۆرتهپ ،
ھەممىگە ئوخشاشلا بويىتىمەن سادىق .

ئاق كۆڭۈل ، ساددىلا تۇغۇپتۇ ئانام ،
مال - دۇنيا ، بايلىقنى دەپتىمەن ھارام .
قولۇمدا بارىنى سائىلغا بېرىپ ،
خىيالىي جەننەتتە ئاپتىمەن ئارام .

ئاق كۆڭۈل ، ساددىلا تۇغقاچقا ئانام ،
يا خىشلىق ئىنسانغا دەپتىمەن خىسلەت .
يامانغا يا خىشلىق مەردىلەرنىڭ ئىشى ،
ۋاپانى ھاياتتا دەپتىمەن قىممەت .

ئاق كۆڭۈل ، ساددىلا تۇغقاچقا ئانام ،
قۇرتقا ھەتتاکى ئاغرۇپتۇ ئىچىم .

گاهىدا تولغىنىپ كەلسىمۇ يىلان ،
ئۆلتۈرمەي ، بىر ھازا قېتىپتۇ بېشىم .

ئاق كۆڭۈل ، ساددىلا تۇغقاچقا ئانام ،
قۇۋلۇقنى ، شۇمۇقنى دەپتىمەن قىسىمەت .
ۋاپاغا كىم جاپا قىلىسا ئۇ ، تۇزكور ،
ئوقۇيدۇ يەر - جاھان دەپتىمەن نەپرەت .

ئاق كۆڭۈل ، ساددىلا تۇغقاچقا ئانام ،
كىم ماڭا ئېگىلسە ئادەم دەپتىمەن .
خۇشامەت جامىدا كىم تۇتسا شاراب ،
مەستلىكتە ئىززەتلەپ قولغا ئاپتىمەن .

ئاق كۆڭۈل ، ساددىلا تۇغقاچقا ئانام ،
بولسا كىم مەندىن چوڭ ئاكام دەپتىمەن .
كىم ماڭا ئەركىلەپ ئاچسا خۇش چىراي ،
ئىخلاسمەن ، سەمىمىي ئۇكام دەپتىمەن .

ئاق كۆڭۈل ، ساددىلا تۇغقاچقا ئانام ،
كىبىرنى ، شەرەپنى ئۆستۈن بىلەمدىم .
جاپانىڭ تېغىنى كۆتۈرسەممۇ دەس ،
مىننەت قىلىپ ئىشىمغا « غىڭ - پىڭ » قىلەمدىم .

* * *

بىلدىمكى ئاخىرى چاچقا ئاق كىرىپ ،
ئاق كۆڭۈل ، ساددىلىق چىققاندا باشقىقا .

ئايرىلدى مەن دېگەن نەپرەت ، مۇھەببەت ،
ھەسەرتتن كۆزلىرىم تولغاندا ياشقا .

ئاق كۆڭۈل ئەمەسکەن بارچە ئادەم تەڭ ،
بىر سىرلىق تېپىشماق ئىكەن بۇ دۇنيا .
بۇگۈن سەن بىرسىگە قىلسالىڭ ياخشىلىق ،
ئەتسى كېلەركەن ئۇنىڭدىن جاپا .

سەن كۆرگەن مىسالى ئاشۇ بىر قۇرت ،
ئۆلگەندە قەبرەڭدىن تېشىپ ئۆتەركەن .
سەن ئاياب ئۆلتۈرمەي قويغان شۇ يىلان ،
ئۇن - تىنسىز بىر كۈنى چىقىپ كېتەركەن .

سەن كۆرگەن ۋاپادار گۈزەل جانانلار ،
مەست قىلىپ يۈرەكىنى ئالاركەن يۈلۈپ .
« مەن » دېگەن دوقالغا يەتكەندە بىر كۈن ،
قاچاركەن نومۇسىنى بىر چەتتە قويۇپ .

سېنى « كەڭ قورساق » دەپ ماختىغان تىلدىن
بال ئەمەس ، بەئەينى تاماركەن زەھەر .
ئۆمرەڭدە خاتادىن قويغان بىر چىكتىت
بولاركەن ئۇلارغا تېپىلماس گۆھەر .

بۇلدى - بەس سۆزلىمە ، ئەي ساددا ئىنسان ،
ئۆتكەن ئىش كەتتىغۇ ، قىلما پۇشايمان .

ياخشىغا ياخشى بول ، يامانغا يامان ،
بۇنىڭدىن ئۆزگىنى خالىماس جاھان .

* * *

ئاق كۆڭۈل ، سادىلا تۇغۇپتۇ ئانام ،
نهقىلاي (بۇ مېنىڭ ئەڭ چوڭ گۇناھىم .)
گۇناھىم سىرتماقتەك بوغدى گېلىمىنى ،
« توۋا ! » دەي مىڭ مەررە ، كەچۈر خۇدايم .

دورا

« مېنىڭ ئىدى ،
سېنىڭ بولدى ،
ئازراق بېرىڭ ، دورا بولدى . »
سورا - سورا دىۋانىدەك ،
يۈرەك باغرىم زېدە بولدى .
من بىلمىدىم ئۆز ۋاقتىدا
بەرگىنىملىڭ قىممىتىنى ،
كۈتنۈم ئەمدى قولۇم سوزۇپ ،
دورىگەرنىڭ ھىممىتىنى .
قانداق قىلاي ؟!
ئەزەلدىنلا
شور پېشانە ھاماقدەتمەن .
ياخشىلارغا ئەقىدەم يوق ،
يامانلارغا ساداقەتمەن .

مايمۇنچاققا

زاتىڭغا خاس خىسلەت بىلەن بىر سەكىرەپ ،
پەگاھ ئاتلاپ چىقىتىڭ ئۆيىنىڭ تۆرىگە .
چىقالامسەن ئەمدى شۇنداق كۆز بوياب ،
لاي پۇت بىلەن ئەلىنىڭ كۆڭۈل تۆرىگە ؟

ئىت ۋە كالا

كاڭشىپ يۈرەر نەگە بارسا لالما ئىت ،
خۇي - پەيلىگە لايىق يېگەن تاياقتىن .
ياۋاش كالا قاقشىمايدۇ زادىلا ،
كۈتمىگەچ نەپ ئىتقا ئوخشاش يالاقتىن .

ھەسرەت

مەن قارايمەن ساڭا چەكسىز ئېچىنلىپ ،
سەن يۈرسەن ماڭا رەنجىپ چېچىلىپ .
ئىككىمىزنىڭ خۇي - پەيلىدىن توْغىدى كۈن ،
ئۇ يورۇيدۇ باغدا گۈلدەك ئېچىلىپ .

هایات قىسمەتلرى

1

نادان دېمە ، قەلبى پاكىز ئىلىمسىزنى ،
ئالىم دېمە ، ۋىجدانى يوق نومۇسىزنى .

2

هایات چېغىڭىڭ ، ئورا كولاب قەستلەيمەن ،
ئۆلگىنىڭدە مەرسىيەمەن ئەسلىھەيمەن .

3

سۈنئىي تىلىنى تۇغسا دىلىنىڭ نەزمىسى ،
كىرىپىكلەردىن قالار قاتقان قەبرىسى .

4

ئادىل دېگەن جىڭ - تارازام بۇزۇلدى ،
تەڭپۇڭىغا « مەن » دېگەن سۆز ئويۇلدى .

5

سەن دىلىڭغا پۇكەن سۆزنى ئۇ دېدى ،
لېكىن روھى قارغىشىڭنى بىلەمىدى .

6

سۆيۈشىمۇ گۈناھكەن ، سۆيۈلۈشىمۇ ھەم ،
سۆيىگۈنى بىلەمىگەچ تىرىك مۇردىلار .
بەزىدە ئىنساننى قىلار ئىكەن مەست ،
شېكەردىن ياسالغان تاتلىق دورىلار .

تۆر تالاشقان جانابقا

« تۆر » ، « پەگاھ » تالاشمای ئۆتۈپتۇ ئۆمرۈم ،
مەن سېنى باشلاپلا كۆڭۈل تۆرۈمگە .
بۇگۈنچۈ ، بىرلا رەت چىقسام مۇنبەرگە ،
ئەجەبا ، سوغ تەلەت باقتىڭ كۆزۈمگە ؟

چۈشەندىم ، بىر قاراپ كۆڭۈل سىرىڭنى ،
ئالدىگىدىن ئېگىلمەي ئۆتۈپ قاپتىمەن .
بۇلبۇلنى دورىغان تۇمۇچۇق ئوخشاش ،
مەنمۇ ئۆز ناخشامنى توۋلاپ ساپتىمەن .

بىل شۇنى : ئىناۋەت كەلمەيدۇ تۆردىن ،
ھەركىمنىڭ بار ، لايىق ھۆرمەت - ئىززىتى .
ئاسماندا ئەڭ ئېگىز تۇرسىمۇ يۈلتۈز ،
پەستىكى چولپاننىڭ چۈشمەس قىممىتى .

بولدى - قوي ! ئاغرىنما ، سەۋەنلىك مەندە ،
سېنىلا باشلايمەن ، ئۆيىنىڭ تۆرىگە .
« پەگاھ » تىن « تۆر » گىغۇ چىقىش بەك ئاسان ،
ۋە لېكىن چىقماق تەس كۆڭۈل تۆرىگە .

شۇنداق بىر دوستۇم بار ...

— بىر شايرغا مۇشائىرە

شۇنداق بىر دوستۇم بار ، كۈلكىگە ئامراق ،
نومۇستىن ئۆلسىمۇ ، كۈلۈپ يۈرىدۇ .

بىراق دوست شادلىقى ئۇنىڭغا ماتەم ،
كۈلسە كىم ، ئىچىدە ئۆلۈپ يۈرىدۇ .

شۇنداق بىر دوستۇم بار ، شۆھەرەتكە ئامراق ،
نام - ئەمەل كويىدا قاقداشقىپ يۈرىدۇ .
كىم ئۇنىڭ رايىغا باقىمسا شۇئان ،
ئۆلگۈچە كەينىدىن قاساپ يۈرىدۇ .

شۇنداق بىر دوستۇم بار ، پاراڭغا ئامراق ،
زەي سالماي يات يەردە ئېتىپ يۈرىدۇ .
ناۋادا گېپىڭگە بولمىساڭ پەخەس ،
داداڭنى ئاناڭغا چېقىپ يۈرىدۇ .

شۇنداق بىر دوستۇم بار ، گەپلىرى قايىماق ،
ئاغزىدا پۇل - مالدىن كېچىپ يۈرىدۇ .
پەيت كېلىپ ، شۆھەرەتكە لازىم بولسا پۇل ،
نە ۋىجدان ، سېنىمۇ سېتىپ يۈرىدۇ .

شۇنداق بىر دوستۇم بار ، نۇشرىۋان ئادىل ،
ئالدىڭدا ماركىستەك سۆزلەپ يۈرىدۇ .
ئۆزىگە كەلگەندە ، سۇ يۇقىماسى ئۆرددەك ،
ئۆزگىگە بىر شۇمۇلۇق تىلەپ يۈرىدۇ .

بۇ دوستۇم ، شۇنداق دوست ، ئىسمى ھەسەتجان ،
ھەسەتتىن باشقىنى زادى بىلمەيدۇ .
ھەسەتنىڭ دورىسى يوقمىكىن دېمە ،
سۇت بىلەن كىرگەن خۇي ئۆلۈپ تۈگەيدۇ .

ئۇنئالغۇ ھەققىدە پارالىڭ

ئۇنئالغۇغا قايىلمەن مىڭ رەت ،
ئۇن ئېلىشقا ماھىرلىقىدىن .
بىر تاۋۇشنىمۇ ئۆزگەرتىمىي پەقەت ،
كۆچۈرۈشكە ھەم قادرلىقىدىن .

مەدھىيە ئۇچۇن كۇپايە بولار ،
توختىماي چۆگىلەپ چارچىماسلىقى .
بىر سۆزۈڭنى مىڭ دېسەڭمۇ تەكارار ،
زېرىكىپ سەندىن ۋايىسماسلىقى .

بىراق ئۇنىڭمۇ باركەن ھەسرىتى ،
يېڭى بىر ھۇنەر چىققانلىقىدىن .
ئادەملەر ئۆزى بولۇپ ئۇنئالغۇ ،
مېتالنى پاخال قىلغانلىقىدىن .

دېدىم ئىچىمدە : ئەمدى نە ئامال ؟
ئادەم ئۇنئالغۇ رولىنى ئالسا .
تۆمۈر - تەسەككە چۈشەمدو ھاجەت ،
تىل بىلەن قۇلاق كونۇپكا تۇرسا .

يوقالغان تۈيغۇ

كۆزلىرىڭدىن ئىزدىدىم دوستلۇق ،
سۆزلىرىڭدىن ئىزدىدىم دوستلۇق .

ئىزدەشلىرىم كەتتى بىكارغا ،
بىلىندى بۇ حال مەن ئۈچۈن خورلۇق .

مەن كۆزۈڭدىن ئىزدىگەن يالقۇن ،
چاقماق كەبى كەتتى يوقلىپ .

مەن تىلىڭدىن ئىزدىگەن چىنلىق ،
گۈل بەرگىدەك كەتتى توڭولۇپ .

ئويلىدىمەن : دوستلۇق تۇيغۇسى ،
تۇرغۇلغانىمۇ بىز بىلەن كۈلۈپ ؟ !
گۈل ياشلىقتا ۋايىغا يېتىپ ،
بۇگۈن بىردىن كەتكەنەنمۇ ئۆلۈپ ؟

بىلدىمكى بۇگۈن ئۆلگەن شۇ تۇيغۇ ،
قاپىتىكەن بىزنىڭ گۆددەك كۈنلەردە .
ئۇرۇشۇپ تاڭدا ، كەچتە دوستلاشقان ،
ھەسەت ، نىزادىن خالى كۆزلەردە .

پىيەنچۈكلىرىگە

مەست دېسۇنەن ، پەس دېسۇنەن ئەل سېنى ،
ھەي ھاراقكەش ، ئېيتقىنا ، نامىڭغا ۋاي .

سەن ئەمەسمۇ بىر يۇتۇم مەينىڭ قولى ،
قەددى يوق خەستەك خاراب ھالىڭغا ۋاي .

كۆرمىدىم سەندە ئەدەب - ئەخلاقنى مەن ،
بى غۇرۇر ، ۋىجدان ، نومۇس - ئارىڭغا ۋاي .

مەي دېدىڭ ئىچتىڭ شارابىنى سۇكەبى ،
چىڭ ئىكەنسەن ، چىقىغان جانىڭغا ۋاي .

يوقمو سەندە ئۆي - ماكان ياكى بالا ،
سېنى ساق كۆرمەس يۈرەك پارىڭغا ۋاي .

سەن ئۈچۈن غەمسىز خۇشال ئۆتمەس كۈنى ،
قىلىمىشىگىن باغرى قان يارىڭغا ۋاي .

كۈندە كۆرسەم ، تۇرغىنىڭ پوکەي قىشى ،
شۇنچە ئىچسەلگە توشىغان قارنىڭغا ۋاي .

زار ئىكەنسەن بىر تىيىنگە بەزىدە ،
ياتقا يالۋۇرغان زەئىپ زارىڭغا ۋاي .

ئەل سائىقا قىلىسا نەسەھەت ، بىلمىدىڭ ،
شۇ سەۋەب بولدوڭ ساياق ، دادىڭغا ۋاي .

ئەمدى ئويلان ، كۈندە جان ئاچماس چىچەك ،
يات ، رەقىبلەر دېمىسۇن زاتىڭغا ۋاي .

چىرىكلەر تەختى ۋەيراندۇر

چىرىكلەك مىسىلى ئاپەتنۇر ، ئۇ يۇققان ئەلدە بەرىكەت يوق ،
چىرىكلەك شۇم قاباھەت ئىش ، ئۇنىڭدىن ئەلگە نۇسرەت يوق ،
چىرىكلەك بەتنىيەت شەيتان ، ئۇنىڭدىن ئەلگە شەپقەت يوق ،

چىرىكلىكتىڭ تېگى زىندان ، ئۆلۈمدىن ئۆزگە قىسمەت يوق ،
چىرىكلىكتىن روناق تاپقان جاھاندا تاجۇ دۆلەت يوق .

نەزەر سالسام قەدىم تارىخ بېتىگە ، بىھېساب ئىنسان
ئۆتۈپتۇ بۇ جاھان ئىچىرە گاداي ياكى بولۇپ سۇلتان ،
ئادالەت پەزلىدىن گۈللەپ ، روناق تاپسا زېمىن - ئاسمان ،
تۈگەپتۇ زەر قەسىر - تەختىلەر زاۋاللىقتىن بولۇپ گۈمران ،
چىرىكلەر تەختى ۋەيراندۇر ، ئۇنىڭدىن ئۆزگە ھېكمەت يوق .

كىشىگە كەلگۈسى ئامەت ، گۈزەل ئەخلاق دىيانەتتىن ،
كىشىگە كەلگۈسى ئاپەت يېتىم ھەققى خىيانەتتىن ،
تۈگەر ئىززەت ، غۇرۇر ، ۋىجدان قەبىھ قىلىملىش جىنايەتتىن ،
قۇتۇلماس بولسا ئۇ نەدە ئۆمۈرلۈك چوڭ پالاکەتتىن ،
هایالىق ئەرگە ئەل ئىچىرە ئۇنىڭدىن ئەسکى ئىللەت يوق .

قاچار ئىنسان نىجاسەتتىن ھىدى قاڭسىق پۇراپ كەتسە ،
« ئەجب ئوبدان بولۇپتۇ » دەر ، كېلىپ بىرسى كۆمۈۋەتسە ،
ئەمە سەمۇ سەت ، تۇرۇپ ئىنسان نىجاسەتتەك چىرىپ كەتسە ،
چىرىپ كەتكەن گۇناھ ئازىدەك قۇرت ئوخشاش چۆمۈپ كەتسە ،
چىرىكلەر جايى دوزاختۇر ، ئۇلاردىن ئەھلى جەننەت يوق .

ئەمەل بەردى ، هوقوق بەردى ئۇلارغا خەلق قىلىپ تازىم ،
دېدى : باشىمغا كۈن چۈشىسە يۈلە كېچىم ھەمدە غەمخانىم ،
دېدى : سەنسىز چىچەك ئاچماس بۇ ئەلدە غايىه - ئارمانىم ،
نىتهى ئەمدى قۇرۇپ كەتسە قولۇڭدا ئارزو بۇستانىم ،
خەلققە بى ۋاپا ، تۈزكۈر كىشىدە زەررە ھىممەت يوق .

نەزەردىن چۈشكۈسى ھەركىم ، بۇ تويماس گال بالاسىدىن ،
غۇرۇر ، ۋىجداننى تەرك ئەتكەن ئەمەل - شۆھەرت تەمەسىدىن ،
كىشى كۆكلىهيدۇ ئەل مېھرى ، غېربىلارنىڭ دۇئاسىدىن ،
قۇرۇپ كەتكەي تېنى قاقتەك ئاۋامنىڭ دىل ياراسىدىن ،
شاراب ئورنىدا ياش ئىچكەن مۇناپىقلارغا ئۈلپەت يوق .

ئېغىزدا مىڭ چىرايلىق سۆز : « خەلق بىزگە ئاتا » دەيدۇ ،
« ئىشىغا بىز ھامان تەبىيار ، ساداقەتمەن چاكار » دەيدۇ ،
شەرەپ كەلسە ، بەخت كەلسە « تۈمەن يىللار ياشا » دەيدۇ ،
ئامال تاپسا ئېلىپ يەپلا ئۇنى « تەنگە داۋا » دەيدۇ ،
چاكارنىڭ جىسمىدا ، بىلسەڭ ، ئۇنىڭدەك پەس پەزىلەت يوق .

ئىچىپ غەپلەت شارابىنى ئەقىلىدىن ئايىنغان مەستتەك ،
بۇزۇپ چاچقاي قۇرۇپ بەزمە « كۈتۈش » لەرنى قىلىپ دەستتەك ،
ئېشەك منسە ئاۋام ، يەردە قىلىپ ھېس ئورنىنى پەستتەك ،
ئېسىل پىكاپقا چىققاندا ئاۋام - ئەلنى كۆرەر خەستتەك ،
قۇرۇق سۆلەت ، ھەشىمەتتىن كىشىگە قىلچە ھۆرمەت يوق .

ئادالەت قامۇسى قانۇن يېتىپ كەلگەندىمۇ قولغا ،
ئاداشقاي پەيلى شەيتاندىن ، مېڭىپ كەلمەس تۇيۇق يولغا ،
ئاۋام كۈتكەن پىرىنسىپنى تېگىشىكەچ پۇل بىلەن مالغا ،
تۈگەپ باتۇرلۇقى بىردىن كى ئايلانغاي گويا قولغا ،
تىلى باغلاقىتىكى قولدا ھەققىي سۆزگە جۈرئەت يوق .

تەمەخورلۇق ۋابا يەڭلىغ ، يېقىتلاشساڭ يۇقار سەللا ،
پېچەتلەنگەي « پارا » ئاتلىق قولۇپ بىرلە تىلىڭ تېزلا ،

يوقالسا ئادىمىي خىسلەت، ئىماندىن فىسىھېلىللا،
ھەقىقەت بىر تىبىن بولغاي، قۇرۇق گەپ نەرخى مىڭ تىللا،
تەمەخورنى دېمە ئىنسان، ئۇنىڭ ئۆمرىدە قىممەت يوق.

نادانلىقتىن بىشارەتتۈر زىمىستان پەسلىنى ئۇنتۇش،
زاۋاللىقتىن بىشارەتتۈر ئۆزىنىڭ ئەسلىنى ئۇنتۇش،
نەسلىلەر گە خىيانەتتۈر ئۆزىنىڭ نەسلىنى ئۇنتۇش،
ئەمەلدارغا جىنايەتتۈر ئۆزىنىڭ خەلقىنى ئۇنتۇش،
ۋەتەن پەرزەنتىگە، بىلسەڭ، بۇنىڭدىن كاتتا نەپەرت يوق.

ياشاپتۇ كىم ۋاپادار، پاك، بېشىغا قۇت قۇشى قونغاي،
گويا شاهى جاھاندەك ئېھترام، ئامەتكە يار بولغاي،
ئۆلۈپ كەتسە، قەبرىگاھى ھەمىشە گۈل بىلەن تولغاي،
پۇتۇن ئەل نۇشرىۋان ئادىل كەبى نامىنى ياد قىلغاي،
مۇقەددەس بۇ شەرەپلىك نام، ئۇنىڭدىن ئۆزگە شۆھرەت يوق.

1988 - 1995 - بىللار، قەشقەر.



هسجران پۇتۇكلىرى

هسجران كۈيى

چارەك ئەسر ئۆتتى هاييات جۇدالقتا ،
سەن ئۇياقتا ،

مهن بۇياقتا كۆرۈشەلمەي .

تاڭ ساباسى يەتكۈز سىمۇ ناخشىمىزنى ،
« مەن هايياتىمن ، سەن ئامانمۇ ؟ » دېيىشەلمەي .

ئۆتتى شۇنداق هسجران بىلەن ئۇچقۇر يىللار ،
كۆزدىن ئاققان تۈمەن ياشلار قۇرۇپ كەتتى .
ئىككىمىز تەڭ تىكىپ قويغان « يارنىڭ گۈلى » ،
نەچچە كۆكلەپ ، ئېچىلماستىن توزۇپ كەتتى .

بىراق ، ياشلىق چاغلاردا شۇ ئېيتقان ناخشا ،
يۈرەكلىرده نەقىش بولۇپ ئۆچمەيدىكەن .
شۇ چاغدىكى گۈزەل سىما ، خۇشال كۈلکە ،
خاتىرەڭدىن مىنۇت نېرى كەتمەيدىكەن .

ئەسکە ئالدىم بۈگۈن يەنە ناخشائى بىلەن
شۇ سۆيۈملۈك گۈزەل ياشلىق چېغىمىزنى .
دوڭغاڭ سۆگەت شاخلىرىدا ئوينىپ - كۈلۈپ ،
گۈللەر تېرىپ سەيلە قىلغان بېغىمىزنى .

ياڭراق ئىدى ئۇنۇڭ ئەجەب شۇ چاغلاردا،
ناخشاڭ بىلەن سېھىرىنىپ ياشغانلىقىم .
« خوش » دېيىشكە تىلىم كەلمەي ئايىرلۇغاندا،
ئالدىڭدىلا كۆزلىرىمنى ياشلىغانلىقىم .

بولدى ئەمدى ،
ئۆتكەن كۈنلەر ئۆتۈپ كەتنى ،
هاياتلىقىڭ — ئامانلىقىڭ ماڭا ئەۋزەل .
شېئىر يازدىم خەت ئورنىدا قوبۇل كۆرگىن ،
يادلاپ سېنى چىن قەلبىمدىن سۆيىگەن گۈزەل .

ۋىسال ئارزوسى

كۆز ئالدىمدا تۇرار ھامان ياشلىق سىياقىڭ ،
ئىشەنەيمەن گۈل ھۆسنىڭنىڭ ئۆزگەرگىنىگە .
خىيالىمدا ئىشقىڭ گويا ئۆچمىگەن يالقۇن ،
چىداب بولماس بەلكى ئۇنىڭ ئۆرتەشلىرىگە .

بىلسەڭ ، بۈگۈن بىرلا ئارزو ھۆكۈمران مەندە :
كەلسە پۇرسەت ۋىسالىڭنى قايتا بىر كۆرسەم .
ياشلىق چېغىم ، مېنى ساڭا شەيدا ئەيلىگەن ،
نازۇك ، يۈمران قوللىرىڭنى كۆزۈمگە سۈرسەم .

شېرىن چۈشتەك شامۇ سەھەر ئاشۇ بىر تۈيغۈ
باشلاپ كېتەر مېنى ، تېخى ئۇچرىشار كۈنگە .
ۋىسال پەيتى كۆز ئالدىمدا بولۇر نامايان ،
هايا جاندا تىلىم كەلمەي ياخشىراق سۆزگە .

مهىلى كۈلۈپ ، مهىلى يىغلاپ كۆرۈشەيلى بىز ،
كۆرۈشمەكىڭ ئۆزى بەخت ، دىدار غەنیمەت .
ۋىسال تاپسا ، نېمە ئارمان دۇنيادا بىر رەت ،
غۇنچە پەسىلى نابۇت بولغان مىسکىن مۇھەببەت .

كەل ئامرىقىم ، مىڭ كۆز بىلەن قاراي يولۇڭغا ،
ئۆزۈلۈچ ئۆسکەن ئانا يۇرت بۇ ، ياشلىق چىغىڭدا .
سەن ئەزىزىم مېھمان ئەمەس ، ئۆلمەيدۇ سۆيگۈم ،
مهىلى ئوغلوڭ ، مهىلى نەۋەلۈچ بولسۇن قېشىڭدا .

مۇھەببىتىم ئەمەس سىرلىق تېپىشماق

مۇھەببىتىم تۈندە كۆرگەن چۈش ئەمەس ،
كۆز ئاچقۇچە ئەستىن چىقىپ كەتكىلى .
مۇھەببىتىم ئەمەس سىرلىق تېپىشماق ،
ھەركىم ئۆزى خالىغانچە يەشكىلى .

مۇھەببىتىم يىغلاپ كۆيىگەن شام ئەمەس ،
« غىل - پال » قىلىپ بىردىمىدىلا ئۆچكىلى .
مۇھەببىتىم قىياس ئەمەس يۇلتۇزغا ،
بىر ساقىپلا كۆكتىن يەرگە كۆچكىلى .

مۇھەببىتىم بېغىمىدىكى ئەمەس گۈل ،
ياشناپ باهار ، كۈزدە غازالىڭ تۆككىلى .
مۇھەببىتىم ئەمەس هەپپار كېپىنەك ،
ھەممىگە تەڭ قونۇپ شۇئان يىتکىلى .

* * *

مۇھەببىتىم مەن بىلەن تەڭ تۆرەلگەن ،
تەڭ تۇغۇلغان مەڭگۈ ماڭا قوشكىزەك .
هایات ئىشقى بەرمىگەندە تەنگە جان ،
بولماس ئىدىم ، بۇگۈنكىدەك ئوت يۈرەك .

مۇھەببىتىم — ئىلاھ كەبى مۇقەددەس ،
ياشايىدۇ ئۇ ، دىل تۆرىمە بىغۇبار .
مۇھەببىتىم ئىمانىمەك مۇكەممەل ،
زىكىرى قىلسام سۆزلىرىمگە تىلتۈمار .

مۇھەببىتىم مەندىكى چىن ئەقىدە ،
ئەقىدەم بار ، سۆيىگۈم هایات ، مەن هایات .
مۇھەببىتىم شۇ هایاتنىڭ پەرۋازى ،
ئۆلمەس كۆڭۈل قۇشلىرىمغا جۈپ قانات .

مۇھەببىتىم ئۆلمەي شۇڭا ياشايىدۇ ،
ئەقىدەمە ،

ئىخلاسىمدا

دىلىمدا .

پاك سۆيىگۈنى يىل ، ئەسەرلەر كۆمەلمەس ،
يارنىڭ نامى ئۆلمەس ئەسلا تىلىمدا .

بىر گۈزەلگە ئىلتىجا

كۆزلىرىڭدە كۆزلىرىمنىڭ ئەكسى بار ،
ھەر كۆزۈڭدە مىڭ باھارنىڭ پەسلى بار .

ئاتەشمىكىن - يالقۇنىمىكىن ئۇچقۇنى ،
ھەر قاراشتا مىڭ قۇياشنىڭ تەپتى بار .

ئاجىز ئىدىم ، ئەسىلى ئۇتقا چىدالماس ،
بىھوش قىلدى ، گۈل لېۋىڭنىڭ كۈلکىسى .
ئازماس ئىدىم ، ئۆز يولۇمدىن ئاداشتىم ،
مەجىنۇن قىلدى قاشلىرىڭنىڭ جىلۇنسى .

يامان يېرى : چەتنىن تۇرۇپ قارايىسىن ،
ئۇدۇل كەلسەم ، يانغا قېچىپ مارايىسىن ،
يا گېپىڭ يوق ، يا ئۇنىڭ يوق بىر قېتىم ،
ئېيتقىن گۈزەل ، مەندىن نېمە سورايىسىن ؟

بولدى ، قويغىن !
يېتەر ماڭا كۆزلىرىڭ !
ئۆز تورىڭغا چىرمىپ گارالىڭ قىلمىغىن .
كەتسەم قاراپ ، كەلسەم قېچىپ تۈلکىدەك ،
قېرغاندا ئالداب سارالىڭ قىلمىغىن .

قايتىپ كەلدى ياشلىقىم

ياشلىق ئۆتەر گويا چاقماق چاققاندەك ،
لېكىن ئىنسان ئۆلمەس يەنە ئەجهلسىز .
تەنگە هايات بەخش ئېتەر يۈرىكى ،
سوقۇپ تۇرسا كۆكىنگىدە تىننىمىز .

شۇ يۈرەكتە - ئاشۇ تەندە ھۆكۈمران
ياشلىق ئاڭا بېرىپ كەتكەن مۇھەببەت .

مۇھەببەتتىن ياشنار يۈرەك قېرىماي ،
ئۆلسە ئىنسان ، ئۆلەر بەلكى ئۇ پەقەت .

مەنمۇ ئادەم ، ئەستە تۇتقىن نىگارىم ،
يۈرىكىدە مۇھەببىتى ئۆلمىگەن .
تۆكۈلسىمۇ ياشلىق گۈلى ۋاقتىسىز ،
دەل بېغىدىن سۆيگۈ ئىزدەپ كەتمىگەن .

بۈگۈن ساڭا ئېيتاي يۈرەك سەرىمنى ،
ئىشقىڭىز بىلەن قايتىپ كەلدى ياشلىقىم .
كېلىپ تۇرغىن سۆيمىسە گەمۇ قېشىمغا ،
يوقتۇر ئەمدى سەندىن ئۆزگە شادلىقىم .

ۋىسال

دەل تارىمنى چەكتى تىترىتىپ ،
تۇنجى ئۇرغان ۋىسال زەخمىكىڭ .
دەل خانەمگە بولدى ھۆكۈمران ،
چۈشتەك شېرىن ۋىسال ، ھەسرىتىڭ .

چۈشتەك شېرىن ۋىسال ، ھەسرىتىڭ ،
بولدى ئەمدى بېشىمغا بالا .
بالا بولسىغۇ مەيلىتى ، بىراق ،
قىلدى نازۇك دىلىمنى يارا .

قىلدى نازۇك دىلىمنى يارا ،
يارىغا مەلھەم پاك سۆيگۈ - ۋاپا .

ئۆزۈڭ تىغ سالغان ئاشۇ يارىغا
دورىگەر بولۇپ تاپ ئۆزۈڭ داۋا .

سوپىكىو

هایاتىم نېمە ، ياشلىق چېغىمچۇ ؟
بىلمىدىم بىردىن ئۆزگەردى قىسمەت .
قىسمەتكە سەۋەب بولدى تۇنجى رەت ،
سەن ماڭا تۇتقان مەي بىلەن شەربەت .

سەن ماڭا سۇنغان مەي بىلەن شەربەت ،
مەست قىلدى مېنى ئايىلاندى بېشىم .
بەختىمىدىن بەزى كۈلدۈم قانغۇچە ،
ھىجراندا بەزى تۆكۈلدى بېشىم .

ھىجراندا بەزى تۆكۈلدى بېشىم ،
لېكىن مەستلىكىم كەتمىدى تاراپ .
ـ ئۆتتۈم شۇندىمۇ بەخت ئىلىكىدە ،
مەجنۇن كۆزىدە لەيلىگە قاراپ .

يىغلىما

1

يىغلاپ تۇرۇپ تۇغۇلغان بۇۋاق ،
يېتىر يىغاڭى ، ئەمدى يىغلىما !

كۆز يېشىگدىن بىزار دۇر ئالەم ،
يۈرە كلەرنى يەنە تىلغىما !

يىغلاش ساڭا بولسىمۇ ئۇدۇم ،
ئانالىڭ باغرى زېدە بولمىسۇن .
تېخى مۇشكۈل سەپەر ئالدىڭدا ،
كۆز گۆھىرىڭ قۇرۇپ قالمىسۇن !

2

يار ئىشقىدا سەرسانە يىگىت ،
يېتەر نالەڭ ، ئەمدى زارلىما .
گىتارىڭدا ئەجەلنلىڭ ھىدى ،
يىغلاپ تۇرۇپ ناخشا باشلىما .

زاكيمىزدىن تەگكەن كېسەلمۇ ،
نەگە بارساق يىغلاپ ياش تۆكۈش ؟
ئۆلسە كمۇ تەڭ كۈلۈپ ئۆلەيلى ،
بىزگىمۇ نېسىپ بولسۇن بىر كۈلۈش .

3

غەم - قايغۇدا مۇكچەيگەن بوقاىي ،
ئۆتۈمۈشىڭنى ئەمدى ئويلىما .
پەرزەنتىلەرنىڭ غېمىدە يىغلاپ ،
مۇڭ - ھەسرەتنە كۆزنى ياشلىما .

هایات گۈزەل ، دۇنیا بىۋاپا ،
شادلىقتىن كۆرە ، كۆپتۈر غەم ھامان .
چۈنكى ، دەسلەپ تۆرەلگەن چاغدا ،
غەم سۈيىدە يۇيۇنغان ئىنسان ...

4

بىز تۈغۇلدۇق دۇنیاغا بىر رەت ،
شۇ تۈپەيلى بۇ ھایات قىممەت .
كۆزى ياشقا كەلمەيدۇ نۇسرەت ،
غەم - قايغۇسز بۇ جاھان جەننەت .

جەننەت ئۈچۈن باغلاب ئەقىدە ،
يولى كەلسە كېچەيلى جاندىن .
بەخت - ئامەت تۈغۇلار شەكسىز ،
پاك زېمىنغا تۆككەن تەر - قاندىن .

1989 - 1995 - يىللار ، قەشقەر .



دۇستلارغا تىلەك

ئەللىك يېشىڭ مۇبارەك

(مۇۋەشىم)

هایاتلىق مەنزاپىمىدە سەن بولۇپ كەلدىڭ ماڭا يولداش ،
ئۇزاق مۇشكۇل سەپەرلەردى بولۇپ ھەمدەم ، يەنە قولداش .

ئانا يۇرت ئىشقىنىڭ رىشتى ئۆزىگە باغلىدى بىزنى ،
سىنالدۇق نى داۋانلاردا جاپالارغا بېرىپ بەرداش .

جاھان سەۋاداسىدىن خالى بىغەم يۇرگەن سەبىيلىكتە ،
تونۇشتۇق چىن ئىجاد ئىشقى تۈپەيلى بىز بولۇپ قۇرداش .

ئىلىم - ھېكمەت گۈلىستانى ئانا مېھرىدە پەرۋىشلەپ ،
ئېچىلدۈردى گۈزەل غايىه گۈلىنى ئۆزئارا رەڭداش .

ئەنە ، ئەللىك باھار ئۆتتى يۇمۇپلا ئاچقۇچە كۆزنى ،
جاپا - راھەتتە بىر قەرنە بولۇپتۇق ئىككىمىز سەپداش .

خىجالەت تار تقوۇدەك زەرە نىزانى بىلمىدۇق بىر كۈن ،
ساداقەت تەختىگە سۇلتان بولۇپ كەلدى پەقەت قوللاش .

مىزان بولدى بۇ دوستلۇققا ۋەتهن ، مىللەت ئىبىمى ھەرئان ،
شۇ ئىش بىزنى ئىجىل قىلدى ھەمىشە يەك نىيەت دىلداش .

ئەدەب - ئەخلاق، پەزىلەتتە يۈرەكى تۇتمىدۇق پىنھان،
بولۇپ كەلدۇق جىمى ئىشتا ھەقىقىي جان جىگەر سىرداش.

تىلەكلىر كۆپ، تىلەپ كەلسەم يېشىڭ ئەللىككە يەتكەندە،
ماڭا شادلىق بەخش ئەتكەي سېنى بۇ كۈن بىلەن قۇتلاش.

يەر تەۋىرىدى، ئەل تەۋىرىدى

— ئۇدا يەر تەۋىرىش ئاپتىگە ئۆچرىغان پەيزاوات خەلقىگە بېغشلايمەن

ئۆي - هوپىلilar ئۆرۈلدى زەپ زىمىستان پەسىلى،
قوشۇلدى دەرد ئۆستىگە دەرد جان قېرىندىشىم.
ماتىمىڭگە ماتەم تۇتۇپ ئېگىلدى بېشىم،
كۆز يېشىڭغا يېرتىپ ياقا تۆكۈلدى يېشىم،
ساڭا كەلگەن بەختىزلىك بىزگىمۇ ئازاب،
چىدالىدىم ئاھ - زارىڭنى كۆرۈپ بۇ قېتىم.

ئاپەت كەلسە، ساڭا شۇنداق قوشلاپ كېلەمەدۇ؟
ھەر قەدەمە بىر پالاکەت ئۆچراپ كېلەمەدۇ؟
تاغىدەك جاپا - مۇشەققىتىڭ تۇرۇپ بېشىڭدا،
تەپكەن تېپىك ئاز كەلگەندەك مۇشتلاپ كېلەمەدۇ؟
ئەسىدىنلا قولى قىسقا،
ئىدىڭ ناتىۋان،
ئامەت قۇشى قونۇپ قويىماي ياندап كېتەمەدۇ؟

يەر تەۋىرىدى،
ئەل تەۋىرىدى،
يېدۇق غېمىڭنى،

كۆرۈپ ھەر كۈن تېلىۋىزوردا ، تۆكەن پېشىڭنى ،
 قېرىنداشلىق مېھرى شۇنداق چوڭ ئىكەن بىلسەك ،
 كۆزىمىزدىن ئۇيقو قاچتى ئويلاپ ئۆزۈگىنى .
 چىدالامدۇ يۈرەك دېگەن بولماستىن پارە ،
 ئۆيۈڭ ۋەيران ، دىلىڭ غەمناك كۆرسەك يۈزۈگىنى .

قىسمەت شۇنداق تەتۈر ئىكەن ، كاج كەلدى پەلەك ،
 زېمىن ئەمەس ئالەم كۆيۈپ ئۆرتەندى يۈرەك ،
 سەن ئۇ يەردە جاپا چىكىپ قىلىساڭ نالە - زار ،
 بىز بۇ يەردە تۇرالامدۇق بولماي يار - يۆلەك ،
 چۈنكى سەن - بىز بىر پىلەكتە ئايىنغان خەمەك ،
 بىزگە يوقتۇر قايغۇ - شادلىق سېنىڭدىن بۆلەك .

نى - نى ئاپەت ، قىسمەتلەرنى كۆرگەن خەلق بىز ،
 نى - نى جاپا - مۇشكۇللەرنى يەڭىگەن خەلق بىز ،
 ئەجدادلارنىڭ خىسىلىتىنى ئۇنتۇما زىنها ،
 بىرى ئۆلسە ، مىڭى كۆكلەپ ئۆتكەن خەلق بىز .
 ئۆتۈپ كېتەر بۇ كۈنلەرمۇ ، بېرىھىلى بەرداش ،
 چىداملىقتا جىسمى گاڭدىن پۇتكەن خەلق بىز .

ئەرنىڭ غىمى بولۇر ئەلدە ، يېتىم ئەمەس سەن ،
 نىجاتكارنىڭ باز قېشىڭدا ، يالغۇز ئەمەس سەن .
 ئەل ھىممىتى ، خەلق كۆڭلى ساڭا مەددەتكار ،
 ھەممىز ئۆز ، قان - قېرىنداش يارسىز ئەمەس سەن ،
 ئۇمىد بىلەن ياشناب ئىنسان ، گۈللەيدۇ ھايات ،
 مېھنەتىڭدىن ئالەم بىنا ، ئاجىز ئەمەس سەن .

*

*

ساڭا خالس قول سۇنار مەرد ئوغانلىرىڭ بار ،
ئىشلىرىڭغا دائم تەييار پالۋانلىرىڭ بار .

پۇل تاپقاندا ، ئەل - يۇرتىنى ئۇنتۇمايدىغان ،
ئىلىم سۆيەر ، مىللەت سۆيەر چولپانلىرىڭ بار .

ئىشەن خەلقىم ،

غەلبە - نۇسرەت بولار ساڭا يار ،
تارىخىڭدا ئىپتىخارلىق داستانلىرىڭ بار .

1997 - يىل ، 2 - ئاي .



ئاسمان لرىكىلىرى

ئاسمانغا قاراپ ...

1

لرىكامنى يېزىپ قويدۇم ئاسمانغا ،
بەردى ئىلھام ئونبەش كۈنلۈك پەرنىزات .
يۇلتۇزلارنى چېكىت قىلدىم قۇرلارغا ،
بولدى قەغەز سامان يولى ، كائىنات .

2

قۇياش ئۇخلاپ مادارىدىن كەتكەنەمۇ ،
چىقار ھەر تالڭى تاغ باغرىدىن ئۆمىلەپ .
يېپى نەدە ئىلىپ قويغان چوققىغا ،
كەتمەيدىكەن رەڭلىك شاردەك ئېتىلىپ .

3

بولۇت نېچۈن قىزىرىدۇ چوغۇلىنىپ ،
كۆتۈرۈلسە قۇياش ئۇپۇق لېۋىدىن ؟
شادلىقىمۇ ياكى ھىجران قايغۇسى ،
يېشى ئاقار نېچۈن قارا كۆزىدىن ؟

4

ياغلىقىمۇ چەكسىز كەتكەن زېمىننىڭ
رۇخسارىنى توسوپ تۇرغان تۇمانلار ؟
ئېلىپ قاچتى قۇياش چىراي ئاچقۇچە ،
كۈندەشلىكى تۇتقان بەگباش شاماللار .

5

تۇننىڭ قارا پەردىسى
رومالىمدو قۇياشقا ؟
چىقىپ قاپتۇ يۇلتۇزلار ،
يەتمىگەنمۇ ئوراشقا ؟

6

كەتنى بۇلبۇل تالڭ يورۇپ ،
قالدى گۈلننىڭ مەڭزى ياش .
كۈن لېۋىدىن سۆيگەندە ،
بولۇپ قالدى سرى پاش .

7

يىغلىشىدا نېمە سىر بار بۇلۇتننىڭ ،
كۆزلىرىدىن تارام - تارام ئاقار ياش ؟
گۈلدۈرماما چاقمىقىنى چاققاندا ،
تەگەنەمكىن يا كۆزىگە پارچە تاش .

كەڭ سامانىڭ تېشى يوقمۇ ، بىلمىدىم ،
چۈشتى يەرگە ئاپئاڭ ئامۇت چېچىكى .
نە چېچەك ئۇ ، ئۇچقان سانسىز كېپىنەك ،
قىلدى تارلىق كەڭ زېمىننىڭ ئېتىكى .

بوران ئوغلى چىقتى بۇگۇن ئاسمانغا ،
تەتۈر قۇيۇن بولدى ئۇنىڭ شوتىسى .
— تىك تۇرغۇزغان سېنى يۆلەپ قايىسى كۈچ ؟
دېدى قۇيۇن : — بۇ زېمىننىڭ توپىسى .

يېڭى يىلغا بېغىشلىما

(بالىلار ئۈچۈن)

« بىر » نى يىللار سايىلغانمۇ شاه قىلىپ ؛
« توققۇز » غىمۇ تەگمەيدىكەن ھېچ كىشى .
بۇگۇن « سەككىز » ئالمىشىپتۇ « توققۇز »غا ،
قاپىتۇ « نۆل » نىڭ پەقهت بىرلا سىردىشى .

« نۆل » نى قويدۇق ئىككى « توققۇز » كەينىگە ،
كۆز ئاچقۇچە ئۇمۇ بىرگە ئايلىنار .
كۈتۈپ تۇرساق بىردىن يەنە توققۇزنى ،
« ئىككى » نىڭمۇ شاھلىق دەۋرى باشلىنار .

مهىلى «ئىككى» شاه تەختىگە ئولتۇر سۇن ،
ئون يىلدا بىر ۋەزىرلىرى ئالمىشار .
ئىنسانلارمۇ شۇ يىللارنىڭ قويىندىن
كامال تېپىپ ، ئۆز بەختىدىن شادلىنار .

«بىر»نىڭ كۈنى قالدى ئازلا كېتىشىكە ،
«ئىككى» دىنمۇ كۆكىرەك كېرىپ ئاتلايمىز .
نهۋرىمىز بار قىلالىغان ئىشلارغا ،
كەلسە پۇرسەت ، بىرنى ئىككى قاتلايمىز .

تەبىئەتنىڭ ئۆز خىسىلىتى قەدەرلىك

باقسام ، بۇگۈن كەڭ تەبىئەت دۇنياسغا ،
ئالتۇن كۈزنىڭ رۇخسارىدىن قالماپتۇ ئەسەر .
دەل - دەرەخلىر شاخلىرىدىن توڭۇپتۇ ياپراق ،
گۈل - گىياھمۇ بويۇن قىسىپ قاپتۇ شۇ قەدەر .

باقسام ، باھار زۇمرەت كەبى چاقنىغان كۆكتە ،
قاپلىۋاپتۇ ھەممە جايىنى كۈمۈشرەڭ تۇمان .
باغلاردىكى رەڭدار گۈللەر كۆچۈپتۇ ئۆيگە ،
ھەر دېرىزە كۆزىنەكلىرى خۇددى بىر ئورمان .

چوغىدەك قىزىل نۇرلۇق قۇياش كۆچكەنەمۇ تاغدىن ،
ئاندا - ساندا چىقىپ قالار دەريا لېۋىدىن .
يوقالغانمۇ يۈز يۈغىچە شەپەق رومىلى ،
ئالدىرايدۇ خىجىلمىكىن ياكى زېمىندىن ؟

كۆز ئاچقۇچە يانداب قېچىپ يېتىپ مەنزىلگە ،
ئورۇن بېرەر ئۇخلاپ ئۇزاق يېڭى بىر تائىغا .
بېلىق قارنى سۈبھى يورۇپ باشلانغان ھايىات ،
يۈكسەك ئۈمىد ، كۈچ بېغىشلار ئۆلمىگەن. جانغا .

تەبىئەتنىڭ بۇ خىسىلىتى قەدىرىلىك خىسلەت ،
ئۆزگەرتەلمەس ئۇنى ھېچ كۈچ مەڭگۈگە زىنھار .
تۈن قويىندىن گۈزەل تائىنى تۇغقان تەبىئەت ،
قىشنى قوغلاپ ، ئېلىپ كېلەر يەنە گۈلبەھار .

قۇياش تۇغقان خىياللار

ئاچتى چراي سۈبھى يورۇپ قۇياش مەلىكە ،
تۈن پەرسى بولدى غايىب كۆزىنى يۈمۈپ .
جىلۋىلەندى قان رەڭگىدە ئاقباش قىيا تاغ ،
كۆكى سۆيگەن بەستى بىلەن قۇياشنى يۈددۈپ .

قارارگاهى نەدە ئۇنىڭ ، مەنزىل كۆرۈنەس ،
ئۆتەر ھەر كۈن ئۆز يولىدا زېمىننى سۆيۈپ .
تاغ - قىيالار ياستۇقىمدۇ ئۇخلىسا كەچتە ،
يانار ئىكەن ئاق بۇلۇتلار ئوتقاشتەك كۆيۈپ .

كۆيدۈرۈشنى ، سۆيدۈرۈشنى بىلگەن شۇ قۇياش ،
توختامدىكىن ھارارتى ئۆچكەندە سوۋۇپ .
زېمىن ئىشقى يوقمۇ ئۇنىڭ ئاتەش قەلبىدە ،
نېچۈن گۈلگۈن بۇ دىياردا قالمايدۇ قونۇپ .

قار سىزغان رەسم

گۈل بەرگىدىن توزۇغاندەك ئاق ئەتىرگۈل ،
چۈشەر لەرزان قار ئۇچقۇنى كەڭ سامادىن .
چەكسىز زېمىن ياتار شېرىن ئۇيقوۇدا مەست ،
سېھىرلەنگەن جانان كەبى ساپ ھاۋادىن .

سۈكۈت باسقان كائىناتنى ، يوقتۇر شامال ،
دەل - دەرەخلىم ئاق شايىدىن كىيىگەن لىباس .
قىراۋ باسقان ھەر دېرىزە بىر مۆجىزە ،
باھار پەسىلى ياشىنغان باغ ، گۈلگە قىياس .

دالا جىمจىت ، تاغلار جىمجىت ،
باگلار جىمجىت ،
كۈلرەڭ تۇمان لېچەك ئارتقاڭ ئورماڭلارغا .
يازدا ئوقچۇپ ئاققان زىلال شوخ ئېقىنلار ،
قاشتىشىدەك كۆۋۈرۈك سالغان دەريالارغا .

بەلگە بېرەر يېڭى تاڭدىن ئۇپۇق لېۋى ،
خوراڭ چىللاب تۇشمۇ تۇشتىن سۈبھى يورۇپ .
تۈن پەردىسى يېرىتىلغاندا ، قۇياش پەرى
يەرۇ كۆكى قانغا بويار نۇرغان تولۇپ .

تۇرخۇنلاردىن تۈرۈم - تۈرۈم چىققان تۇتۇن
سىڭىپ كېتەر لەيلەپ ئاستا تۇرماڭلارغا .

جىسمى نۇردىن ئېرىگەن ساپ مىلىون چېچەك ،
تىزىپ كېتەر ئاق سەدەپنى قىيالارغا .

زېمن ئاپئاقدا ، ئاسمان ئاپئاقدا ،
ئالەم ئاپئاقدا ،
تەبىئەتنىڭ بۇ رەسىمى گۈزەل شۇنچە .
رەسىم ئۆچۈن بېرەر زىننەت يەنە باھار ،
ئېچىلدۈرۈپ ئەتە - ئۆگۈن قىزىل غۇنچە .

1988 - 1992 - يىللار . قەشقەر .



رۇبائىللەر

1

مەن سېنى ، سەن مېنى دېيىشتۇق يامان ،
ياخشىغا گادايىمۇ ياكى بۇ جاھان ؟
ياخشىغۇ ئاز ئەمەس دۇنيادا بىراق ،
نە ئامال ، پەرق ئىتىپ كۆرمىسى نادان .

2

سەن دەيسەن : تەقدىرگە تۆمۈرچى ئىنسان ،
سەندەلده ھەممىنى ياسايدۇ ئاسان .
مەن دەيمەن : ئەگرىنى تۈزىلەپ بولغۇچە ،
بەزىدە ئۆزۈڭنى ئوڭشايدۇ بازغان .

3

دوستلارنىڭ دوستلارچە ئۆتكىنى ياخشى ،
مېھرى دىل جامىغا تولغىنى ياخشى .
مەست قىلىپ جان ئالار ئابى زەمزەمدىن ،
بەزىدە زەھەرنىڭ بولغىنى ياخشى .

دېيانهت - پاكلېقتىن ئېچىلغاندا گەپ ،
ئۆزىنى پىنهانغا ئالار شۇئان نەپ .
سەن مېنى ، مەن سېنى كولىغان چاغدا ،
چىقار ئۇ : « مەن سېنى نەدە كۆرگەن » دەپ .

ئالىم كىم ، زالىم كىم ؟ بۇنىسى بەلگىلىك ،
ناداندىن كەلگۈسى ئەلگە كەلگۈلۈك .
ئالىمنىڭ ئاۋامدىن بولمسا پەرقى ،
ئەمهسمۇ بۇ ئۆزى بەكمۇ كۈلكىلىك .

ئۆزۈڭنى ئۆزگىگە تەڭ قىلما مەيلى .
بىز سېنى سەھەرنىڭ چولپىنى دەيلى .
يۇلتۇزدىن تالاشماس چولپان دېگەن نۇر ،
بولدى - بەس ! قىل ئىنساپ تەڭ نۇر تۆكەيلى !

كۈچ - قۇۋۇھەت بابىدا مەيلى بول ھاتەم ،
سەن يەنە بىز بىلەن ئوخشاشلا ئادەم .
ھۆرمىتىڭ ، ئىززىتىڭ زادى قانچىلىك ،
بىل ئۇنى ، ئەل ساڭى تۇتقاندا ماتەم .

8

دانالار سۆھبىتى دىلغا نۇر - چىراغ ،
نۇر بىلەن دىل خانەڭ زۇلمەتنى يىراق .
نۇر بىلەن زۇلمەتنى پەرق ئەتمەس نادان ،
ئاگاھ بول ، بېشىڭغا بولىدۇ چوماق .

9

شېئرغا ھەۋەس قىل ، قىلىمغىن چاقچاق ،
ھەۋەستىن مىڭ مۇشكۈل بىر مىسرا يازماق .
شېئر ئۇ ، دىل كۆكۈڭ تۆككەن پاك يامغۇر ،
ئىلهاام ئۇ ، قەلبىڭدە چاقنىغان چاقماق .

10

ئادەمدىن ئادەمچە بولۇر مۇھەببەت ،
پاك ۋىجدان ، ئەقىدە ئۇنىڭغا زىننەت .
ئادەمنىڭ ھايۋاندىن پەرقى بار دېسە ،
تىل ، ئەقىل ، ئار - نومۇس ، شۇددۇر ئۇ پەقەت .

11

دۇنيادا ھەممىدىن كۆپ ئىكەن گەپ - سۆز ،
بەزىسى بەش قىرلىق ، بەزىسى تۈپتۈز .

جاھاندا ئاز نھرسە ، دېسەم قەدیرلىك ،
ئۆز ئارا دۇشمەنکەن ، ھەتتا ئىككى كۆز .

12

ھاياتتا بىر دوستىن ئونى ياخشراق ،
ئون ئەمەس ، ھەتتا يۈز ، مىڭى ياخشراق .
باشقىا كۈن چۈشكەندە بولسا بىۋاپا ،
بىساپا مىڭ دوستىن يوقى ياخشراق .

13

ئەر دىلى سۇ ئىچەر ، دوستلۇق - ھىممەتنىن ،
چىن دوستلۇق بۇزۇلغاي ھەسەت - مىننەتنىن .
دوستلۇق ئۇ ھەمىشە تەڭلىككە موھتاج ،
ساۋاڭ ئال : « دوستلار تەڭ ! » دېگەن ھېكمەتنىن .

14

قىلغان سۆز ، ئاتقان ئوق قايتۇرۇپ بولماسى ،
ئېغىزنى ھەممىگە كۆندۈرۈپ بولماسى .
ئاز سۆزلەپ ، كۆپ ئويلا ، تىلىڭ بولسۇن بال ،
بىلەززەت بولسا ئۇ ، تۇز قۇيۇپ بولماسى .

15

ياش تۆكمە ھەسرەتتە ، غېمىڭ كېتەر ، كۈل !
نه ھەسرەت ، دىلدىكى دېغىڭ كېتەر ، كۈل !

تۆمۈرنى دات يەيدۇ ، ئادەمنى قايغۇ ،
تهبىئەت بەرگەن قۇت ، چېغىڭىڭ كېتەر ، كۈل !

16

تىلىڭدىن چىقار سۆز : ۋىجدان ، ساداقەت ،
قەغەزگە پۇتكىنىڭ ئەدلۇ ئادالەت .
كۆزۈڭدىن كۆرگىنیم : ئوخشىماس زىنھار ،
ئۇنىڭدىن چىققان نۇر : دوستقا خىيانەت .

17

« ئەجداد بىر ، ئەۋلاد بىر ، قىسمەت ئوخشىماس ،
قىسمەتتىن قونغان قوش ، نۇسرەت ئوخشىماس .
نه سەۋەب ؟ » دېدىمەن بەخت قۇشىغا ،
دېدى ئۇ : « پاراسەت ، غەيرەت ئوخشىماس . »

18

نى قىسمەت ، سەۋىدار چۈشمىدى باشقا ؟
نه چارە ، جۇپ كۆزلەر تولماسىقا ياشقا .
كۆز ياشمۇ بەزىدە بولۇر ئىكەن بال ،
سەۋەرەڭنىڭ قاچىسى ئايلانسا تاشقا .

19

ئەجدادلار قامۇسى بىباها قىممەت ،
بىراق ئۇ ، ئەۋلادقا بېرەلمەس شۆھەت .

بىز بۇگۈن ئۇلارنى ياتساق سايىداب ،
ئۆلگەنلەر روھىدىن ياغماسمۇ نەپرەت .

20

سۈرىدىمەن : نادانغا يوقىمۇ دورا ، دەپ ،
يا ئۇنى ئېرىتەر يوقىمۇ تىلدا گەپ ؟
بار ، دېدى بىر دانا ، بىلسەڭ نادانغا ،
تىلىڭدىن چىقىغان سۆزلا دورا دەپ .

21

ئادەم بىز — گۇۋاھتۇر تىل ۋە ئەقلىمىز ،
شۇ سەۋەب بازاردا يوقتۇر نەرخىمىز .
بىراق قىل ئۇستىدە قىلىمىز جاڭجال ،
ئۇنداقتا ھايۋاندىن نېمە پەرقىمىز ؟

22

ئىلىم - پەن يارالغان سائادەت ئۈچۈن ،
دانالار يارالغان پاراسەت ئۈچۈن .
نادانلىق ، قاراملىق ئەلگە چوڭ ئاپەت ،
خۇرایپات يول ئاچار جاھالەت ئۈچۈن .

23

مېۋىلىك دەرەخنىڭ مېۋىسى ياخشى ،
ئۆزگە تەم ، ئۆزگىچە شىرنىسى ياخشى .

كۆپ كۆرگەن ، كۆپ بىلگەن ئۇ دانا ئەمەس ،
مۇستەقىل ، خاس پىكىر ئىڭىسى ياخشى .

24

دانا كىم ، نادان كىم ، يوق بەلگە - خېتى ،
ئۆلچەممۇ بولالماس جىنسى ھەم يېشى .
ناداننى غادايغان دېسەڭ پو تېرىدەك ،
دانا ئۇ ، ئېگىلگەن ئالمنىڭ شېخى .

25

قوشكىزەك ھەمراھتۇر سۆيگۈگە نەپەرت ،
ئۆزئارا رەقىبتۇر ھەق بىلەن تۆھمەت .
بىرسىنى كۆرگەندە ، بىرسىدىن كەچمەك ،
جان كېتىپ ، تەن قۇرۇق قالغىنى پەقت .

26

ئۆزۈم تۈز ، يولۇم تۈز ، مايماق ئەمەسمەن ،
ئەقىدە - غايىەمدىن تانغاڭ ئەمەسمەن .
شامالغا ، قۇيۇنغا ئۇچۇپ يۈرگىلى ،
ئاز گالنىڭ بەندىسى قامغاڭ ئەمەسمەن .

27

مەلتىقتىن ، قىلىچتن ياماندۇر بۆھتان ،
بى خالى بۇ ئىشتىن ۋىجدانلىق ئىنسان .

هەسەت ئۇ ، تۆھىمەتنى تۇغقان شۇم قۇرت ،
سوکۈتلا بۆھتاننى كۆيىدۈرەر خۇمدان .

28

ۋىجدان ئۇ ، ئىنسانغا ئەمەس ساتارمال ،
يا سېنى پەردازلاپ تۇرغان گۈزەل خال .
يىرىتىسا دىل پەردىڭ بولۇر ئاشكارا ،
يا ئۆزۈلۈڭ پەرسەن ، ياكى ھېيار چال .

29

چىراىلىق سۆزلەشكە قىلما كۆپ ھەۋەس ،
سۆزۈڭدە پىكىرىڭ كەڭ بولسا ، يېتەر - بەس .
كۆرمىدىم قۇشقاچىنىڭ ئالدىدا تېخى
بۇلبۇلنىڭ ئاز سايراپ بولغىنىنى خەس .

30

« ۋاپاغا تەشىامەن » دېدى مۇھەببەت ،
« نامەردكە ھەمراھىمەن » دېدى خىيانەت .
« بى رەھىم ، يۈزسىزەن ، قاتتىقلۇقىمىدىن ،
قاقدىشىدۇ يامانلار » دېدى ئادالەت .

31

بولسا گەر ئۈمىدىنىڭ قانىتى سۇنۇق ،
قۇياشىمۇ كۆزۈڭگە كۆرۈنەر سوغۇق .

بولسا گەر دىلىڭدا ئۈمىد مەشىلى ،
كۆرۈنەر مىڭ يېللېق زۇلمەتتىن يورۇق .

32

ھەسەت ئۇ ، ھەسەتخور ئىنسانغىلا خاس ،
ئاي كۈنىي ھەسەتخور دېسە كەلمەس ماس .
ھەركىمنىڭ خۇي - پەيلى ئۆزىگە ئايىان ،
تۇرامدۇ تاياققا تاڭسا سېلىق تاش ؟ !

33

ھەسەتخور غەيۋەتكە ئامراق كېلىدۇ ،
مۇشۇكتەك ھەريانغا چاپقاڭ كېلىدۇ .
ناۋادا تۇمشۇققا يېسە بەز ماراپ ،
ئۇششوگەن ھەرىدەك چاققاڭ كېلىدۇ .

34

ھەسەت ئۇ ، زەھەرلىك قۇتىغا نىشان ،
دانالار تۆھمەتنىڭ ئوقىغا نىشان .
كىچىك كۆز ، تار قورساق تىرىك مۇردىلار ،
بىساپا ئىنساننىڭ يوقىغا نىشان .

35

دانالار ئېيتىدۇ : « ئىشقى يوق ئېشەك ، »
دەردى بار ئادەمنىڭ ، « دەردى يوق كېسەك ، »

ئىشق نېمە ، دەرد نېمە ؟ بىلىدۇ ئىنسان ،
ۋە لېكىن چۈشەنەس ئۇنى پو تېرەك .

36

« بەش كۈنلۈك قونالغۇ بىلسەڭ بۇ جاھان ،
يەپ - ئىچىپ ، بەختىڭدىن كۈل ! » دېدى نادان .
مەن دېدىم : ئىنسانمەن بىهاجەت ماڭى ،
هايۋاننى بورداشقا كېرەك ئوت - سامان .

37

ئاقىلغا ھەمراھتۇر ، ئېتىقاد ، ھۆرمەت ،
نادانغا رەقىبتۇر ، ياخشى نام ، شۆھرەت .
بىلىمگە بى ئەمەل نىمجان ئالىمغا
ناداندىن مىڭ مەررە كۆپ ياغار لهنەت !

38

دەل خانەم بىر ئالەم (چەكسىز بىپایان) ،
خا كېچە ، خا كۈندۈز ئوخشاش نۇرىستان .
يىل بىلەن ئۆلچەنەس ئۇنىڭ قىش پەسىلى ،
دوستلارغا گۈل باھار ، ياؤغا زىمىستان .

39

ئەجدادلار ئەجرينى دېسەك بىر پىلەك ،
ئەۋلادلار ئۇلاردىن توْغۇلغان خەمەك .

ئەجىرسىز پىلەك يوق، چېچەكسىز خەمەك،
ۋە لېكىن چېچەك بار مېۋىسىز پۇچەك.

40

مەددادنىڭ سۆزلەشتىن يوق باشقا ئىشى،
ئاڭلىسا بولدى - بەس ! ئولتۇرغان كىشى.
مەددادقا پۇل لازىم، شاگىرتقا « يادووس ! »
كۆزۈڭە چۈمىپەرde تۆكەن كۆز يېشى .

41

ئۆتكەن ئىش هەسرىتى دىلغا جاراھەت،
ئەتىدىن قايغۇرۇش بۇگۈن نە حاجەت ؟
بۇگۈنكى بەختىڭنى تاپقىن بۇگۈندىن،
ياق دېمە ئەتسى بولسا قىيامەت .

42

كەل جانان ! لېۋىگىدىن بىر رەت مەي ئىچەي،
ئىچكەن مەي قىلسا مەست، دەردىمنى تۆكەي .
دەردىمنى تۆكۈچە، قان بولسا يۈرەك،
كۆزدىكى ياش ئەمەس، جېنىمىدىن كېچەي .

43

مېنى مەست، مەھلىيا قىلدى ئاي يۈزۈڭ،
مېنى خەس، دىۋانە قىلدى قاش - كۆزۈڭ .

مهستلىكىم ، خەسلىكىم ئۆزۈمگە راھەت ،
ئەمدى جان ئالارمۇ « ياق » دېگەن سۆزۈڭ .

44

ئەجدادلار شۆھرىتى ئۆتمۈشكە مەنسۇپ ،
ئەۋلادلار مېھنىتى بۇ گۈنگە مەنسۇپ .
ئاخشامقى توقلۇقتىن بۇ گۈن نە پايدا ،
بۇ گۈنكى ئاچلىقىمۇ ئۆزۈڭگە مەنسۇپ .

45

بۇ گۈننى ماختىدىڭ — كۈننى ماختىدىڭ ،
ئۆتكەننى ماختىدىڭ — تۈننى ماختىدىڭ .
كۈن بىلەن تۈن دائم تۇرار ئالمىشىپ ،
پۇل - مالنى ماختىدىڭ ، كۈلنى ماختىدىڭ .

46

بۇ دۇنيا قان - تەردىن يارالغان دۇنيا ،
يوقنى بار قىلالماس ھېچ بىر ئەۋلىيا .
سەن نېچۈن شۇ ھەقنى سۆزلەپ تۇرۇقلۇق ،
ئادەملەر ئىچىدىن ياراتىڭ « خۇدا »؟

47

مننەتلىك بىر داندىن سامان مىڭ ئەلا ،
ئالدامچى تۈلكىدىن قاۋان مىڭ ئەلا .

ۋىجدانى شۆھرەتكە ساتقان دانىشتن ،
بىلىمسىز ، ئاق كۆڭۈل نادان مىڭ ئەلا .

48

« مەن » دەيسەن ھەمىشە ، تىلىڭدا « سەن » يوق ،
ئۆزگىلەر نە كويىدا ، دىلىڭدا غەم يوق .
« تەيىارغا ھەيىارلار » بى پەرق ئوغىدىن ،
ۋە لېكىن ئوغرى دەپ يۈزۈڭدە ئەن يوق .

49

نادانلىقتىن كېلەر زۇلمەت - جاھالەت ،
جاھالەتتىن توڭەر ئىلىم ، ئادالەت .
نادانلىقنى دانالىق دەپ ماختىنىش ،
ۋىجدانى بار ئىنسان ئۈچۈن جىنايەت .

50

دوستلۇق دېگەن ۋەزنى تاغىدەك ئۇلۇغ گەپ ،
دىلدا بولماي ، تىلدا بولسا قۇرۇق گەپ .
تەڭلىك سۆزى دوستلۇق ئۈچۈن مىزاندۇر ،
بولمسا ئۇ ، سېھرى تىلسىم تۇيۇق گەپ .

51

ھەسەتخورنىڭ كۆزى ئەما ، كۆرمەيدۇ ،
ھەسەل قايىسى ، زەھەر قايىسى بىلەيدۇ .

دل بېغىدىن كەتكەن ئارام، خۇشاللىق،
جاھان كۈلسە، كۆڭلى ماتەم، كۈلمەيدۇ.

52

قول يەتمەس ئۆزۈمنى دېدىڭ : چۈچۈمىل،
تەگىمگەن ئەمەلنى دېدىڭ : ماڭا چەل.
رو چىۋىن تاپىما مدۇ بەختىنى چەلدىن،
سەن نېچۈن يۈزۈڭگە بەردىڭ ساختا ھەل ؟

53

ئات بىلەن ئېشەكى داۋان ئايىرىدۇ،
تاش بىلەن تۇپراقنى قىيان ئايىرىدۇ.
ھېچ كىشى ئۆزىنى دېمەس يەردە خەس،
قايسى زەر، قايسى مىس، ئاۋام ئايىرىدۇ.

54

ئۆزۈڭنى ماختىغان ئۆزۈڭنىڭ تىلى،
دوس تارتىپ، جور بولغان ئۆزۈڭنىڭ خىلى.
مسالى گەندىدىن تۆرەلگەن قۇرت،
كەت دەمدۇ چىۋىننى ئازگالدىن نېرى ؟

55

تەندىكى كېسەلنى دېمىگىن كېسەل،
ساقيyar دورىدا، قىلىسا بىر ئەمەل.

ساقايماس دىلدىكى كۆيدۈرگە، ھەسەت،
ئۆلتۈرەر ئۇ يۇقسا ساقنى بىئەجەل !

56

سەن دەيسەن : تۇپراقىز ئايىنماس پىلهك ،
ئىككىمىز پىلهكتىن ئۆسکەن جۇپ خەمەك .
مەن دەيمەن : ئېيتىماققا بۇ سۆز چىرايلىق ،
لېكىن سەن ئاخشامدا كۆرگەن چۈش بۆلەك .

57

بى مەزگىل قار سۈپەت ئاقاردى چېچىم ،
ئەللىككە ئۇلاشماي ساناقتا يېشىم .
ياش بىلەن ئۆلچىنىپ بولمايدۇ توھپە ،
شۇ سەۋەب تاش كەبى قاتتى بۇ بېشىم .

58

تۇغۇلغان دۇنياغا ئانام مەن ئۈچۈن ،
مەنمۇ ھەم ياشايىمەن بالام سەن ئۈچۈن .
سەندە بار ، مەندە بار ئالەمچە سۆيىگۈ ،
خاس ئەمەس بۇ دۇنيا ھەممىمىز ئۈچۈن .

هەسەت نەدە ؟ تەندە ئەمەس دىلىڭدا،
 كېسەل نەدە ؟ ئىزدەپ يۈرەمە، قېشىڭدا.
 ساقايىمايدۇ مۇنداق كېسەل، بىلىپ قوي،
 گۇمانخورلۇق ئەگىپ يۈرسە بېشىڭدا.

كالىندار تۈيۈقسىز قويدى بىر سوئال:
 « بېتىمنى يىرتىماسا يوقىمۇ بىر ئامال؟ »
 مەن دېدىم: « ۋاقتىمۇ باقمايدۇ ساڭا،
 ۋاقتىنى تۇتسا كىم، تاپار شۇ كامال. »

يار هىلال قاشى بىلەن كامان ياساپ،
 ئاتتى كىرىپىك ئوقىنى نۇرغە چىلاپ.
 تەگدى ئوق خەستە يۈرەكىنىڭ تۇشتىگە،
 بولدى مەست خەستە تېنىم زەھرى تاراپ.

قاشلىڭ باغلار ئارا بەرگى قىياق،
 كۆزلىڭ نۇرغە ماكان بىر جۇپ بۇلاق.

جۈپ بۇلاقتىن ئىزدىسىم دەردكە شىپا،
كىرىپىكىڭنىڭ ھەر تېلى بولدى پىچاق .

63

مه جنۇن تالدىن ھەسرەت بىلەن سورايىمەن :
« بېشىڭ توۋەن نېچۈن ، بىلىپ قالايمەن ؟ »
كەلدى شۇ چاغ مە جنۇن تالدىن بىر سادا :
« ئانا يەرگە تويمىي شۇنداق قارايمەن . »

· 1991 - 1997 - يىللار ، قەشقەر .



بۆشۈك ۋە قەبرە
(شېئىرلار توپلىمى)

ئاپتوري : تۈرسۈن نىياز
جاۋابكار مۇھەممەرى : تۈرغۇن يىلتىز
جاۋابكار كوردىكتوري : بەختىيار جەسۇر

قەشقەر ئۇيغۇر نەشرىياتى نەشر قىلدى
شىنجالىڭ شىنخۇا كىتابخانىسىدىن تارقىتىلىدۇ
قەشقەر ئۇيغۇر نەشرىياتى باسما زاۋۇتىدا بېسىلىدى
فورماتى : 1092 × 787 م م 1 / 32
باسما تاۋىقى : 3 قىستۇرما ۋارىقى : 2
1997 - يىل 11 - ئاي 1 - نەشرى
1997 - يىل 11 - ئاي 1 - بېسىلىشى
ترازى : 1 — 4080

ISBN7 — 5373 — 0605 — 2/I. 156
باھاسى : 3.00 يۈەن

本集子选录作者一部分优秀的诗作,包括一批柔巴伊和
绝句。

摇篮与坟墓

(诗集)

作者:吐尔逊·尼亞孜

责任编辑:图尔洪·伊里提孜

责任校对:拜合提亚尔·加苏尔

喀什维吾尔文出版社出版

新疆新华书店发行

喀什维吾尔文出版社印刷厂印刷

787×1092毫米 1/32开本 3印张 2插页

1997年11月第1版 1997年11月第1次印刷

印数:1 —— 4080

ISBN7 — 5373 — 0605 — 2/I. 156(民文)

定价:3.00元

مۇقاۋىنى لايىھىلىگۈچى : ئەنۋەر ھاشىم

ISBN 7-5373-0605-2



ISBN7 — 5373 — 0605 — 2

باقىسى : 3.00 يۈەن (民文) I. 156

9 787537 306058 >